



ارشاد باری تعالیٰ

أَتْلُ مَا أُوْحِيَ إِلَيْكَ مِنَ الْكِتَابِ وَأَقِمِ الصَّلَاةَ
إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ ۗ وَلَذِكْرُ
اللَّهِ أَكْبَرُ ۗ وَاللَّهُ يَعْلَمُ مَا تَصْنَعُونَ ﴿٢١﴾
(الرعد: 46)

ترجمہ: کتاب میں سے، جو تیری طرف وحی کیا جاتا ہے، پڑھ کر سنا اور نماز کو قائم کر۔ یقیناً نماز بے حیائی اور ہر ناپسندیدہ بات سے روکتی ہے۔ اور اللہ کا ذکر یقیناً سب (ذکروں) سے بڑا ہے۔ اور اللہ جانتا ہے جو تم کرتے ہو۔



فرمانِ خلیفہ وقت

نماز سے دنیا بھی سنور جاتی ہے اور دین بھی

حضرت خلیفۃ المسیح الخامس ایدہ اللہ تعالیٰ فرماتے ہیں۔
”نمازوں کے حصول کے لئے حضرت مسیح موعود علیہ الصلوٰۃ والسلام نے ہماری مزید رہنمائی فرمائی ہے۔ فرمایا کہ
”نماز ایسی چیز ہے کہ اس سے دنیا بھی سنور جاتی ہے اور دین بھی۔ نماز تو وہ چیز ہے کہ انسان اس کے پڑھنے سے ہر ایک طرح کی بد عملی اور بے حیائی سے بچایا جاتا ہے مگر... اس طرح کی نماز پڑھنی انسان کے اپنے اختیار میں نہیں ہوتی۔ اور یہ طریق خدا کی مدد اور استعانت کے بغیر حاصل نہیں ہو سکتا اور جب تک انسان دعاؤں میں نہ لگا رہے اس طرح کا خشوع اور خضوع پیدا نہیں ہو سکتا۔ اس لئے چاہئے کہ تمہارا دن اور تمہاری رات غرض کوئی گھڑی دعاؤں سے خالی نہ ہو“
(ملفوظات جلد پنجم صفحہ 403)

پس ہمیں اللہ تعالیٰ کا ذکر اور اس کی یاد سے اپنے دلوں کو بھرنے کی ضرورت ہے تاکہ آج دنیا میں فحشاء اور بے حیائیوں کے جو ہر طرف نظارے نظر آتے ہیں ان سے ہم بچے رہیں۔ کیونکہ اس کے بغیر شیطان ہمیں ایسے گناہوں کی طرف لے جاتا ہے جو ایشم کہلاتے ہیں، جن میں انسان ڈوبتا چلا جاتا ہے، جو ہمیں اپنے فرائض کے بجالانے سے روکے رکھتے ہیں، غلطیوں پر غلطیاں سرزد ہوتی چلی جاتی ہیں، اللہ تعالیٰ کے حکموں کی نافرمانی کرتے چلے جاتے ہیں۔ اس لئے فرمایا کہ بغاوت سے بھی بچو۔ یہ بھی حرام ہے۔ اگر احساس پیدا نہ کیا تو تمام حدود قیود جو ہیں ان کو تم توڑ دو گے۔ تمہیں احساس نہیں رہے گا کہ کون سے عمل احسن ہیں اور صالح ہیں اور کون سے غیر صالح۔ بعض نمازیں پڑھنے والے بھی ہیں جو اللہ تعالیٰ کی حدود کو توڑ رہے ہوتے ہیں۔ اس لئے حضرت مسیح موعود علیہ الصلوٰۃ والسلام نے فرمایا کہ نمازوں کا صحیح مقام حاصل کرنے کے لئے بھی خدا تعالیٰ کی مدد اور استعانت کی ضرورت ہے اور اس کے لئے ہر وقت خدا تعالیٰ کا خوف رکھنے کی ضرورت ہے۔ ہر قسم کے شرک سے اپنے آپ کو پاک رکھنے کی ضرورت ہے۔ پس جب یہ صورتحال پیدا ہوگی تبھی ایک مومن حقیقی مومن کہلائے گا اور بے حیائی کی باتوں سے اپنے آپ کو محفوظ رکھ سکے گا۔“ (خطبہ جمعہ فرمودہ 5 فروری 2020ء)

اس شمارہ میں

● خطاب حضور انور ایدہ اللہ تعالیٰ

● حضرت حکیم الامت نور الدینؒ کی عظمتِ شان

● جمعۃ المبارک کی اہمیت حدیث کی روشنی میں

● حضرت حافظ جمال احمدؒ (شہید مارشلس)

● حضرت خلیفۃ المسیح ایدہ اللہ تعالیٰ کی ہدایت کی روشنی میں دعوتِ الی اللہ

● لاک ڈاؤن میں میری عید اور عید

قُلْ إِنَّ الْفَضْلَ بِيَدِ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ (ال عمران 74)

روزنامہ

الفضل

مدیر: ابو سعید

Online Edition

جمعہ 12 جون 2020ء | 20 شوال 1441 ہجری قمری | جلد: 2 | شمارہ: 141



فرمانِ رسول ﷺ

صبح اور شام کے وقت کی دعا

رسول اللہ ﷺ نے فرمایا۔ جب صبح ہو تو چاہئے کہ تم میں سے ہر کوئی یہ کہے ہم نے صبح کی اور اللہ کی سلطنت نے بھی جو تمام جہانوں کا پالنے والا ہے۔ ہم نے اور تمام سلطنت نے اللہ تعالیٰ کے لئے جو تمام جہانوں کا پالنے والا ہے صبح کی۔ اے اللہ! میں تجھ سے اس دن کی بھلائی چاہتا ہوں اور اس کی فتح اور مدد کا طلب گار ہوں اور اس کا نور اور برکت اور ہدایت چاہتا ہوں اور اس میں جو شر پوشیدہ ہے اور جو شر اس کے بعد آنے والا ہے اس سے تیری پناہ چاہتا ہوں۔ پھر جب شام ہو تو چاہئے کہ وہ یہی کلمات دہرائے۔ (سنن ابی داؤد کتاب الادب باب ما یقول اذا اصبح۔ حدیث نمبر 5084)




حضرت سلطان القلم کے رشحاتِ قلم

ہمارا سارا دار و مدار دعا پر ہے

حضرت اقدس مسیح موعود علیہ السلام فرماتے ہیں۔

”ہمارا تو سارا دار و مدار ہی دعا پر ہے۔ دعا ہی ایک ہتھیار ہے جس سے مومن ہر کام میں فتح پاسکتا ہے۔ اللہ تعالیٰ نے مومن کو دعا کرنے کی تاکید فرمائی ہے بلکہ وہ دعا کا منتظر رہتا ہے۔ ہم دیکھتے ہیں کہ اللہ تعالیٰ ہماری دعاؤں کو خاص فضل سے قبول فرماتا ہے۔ دعا سے انسان ہر ایک بلا اور مرض سے بچ جاتا ہے۔ ہم نے ایک دفعہ ایک اخبار پڑھا تھا کہ ایک تھانیدار کے ناخن میں پنسل کا ایک ٹکڑا کسی طرح سے چبھ گیا۔ پنسل میں کچھ زہر بھی ہوتا ہے۔ تھوڑی دیر میں اس کے ہاتھ میں ورم ہونا شروع ہو گیا۔ بڑھتے بڑھتے ورم اس قدر بڑھ گیا کہ کہنی تک جا پہنچا اور ایسا معلوم ہوتا تھا کہ گویا سہ چند بوجھ ہو گیا۔ فوراً ڈاکٹر کو بلایا گیا۔ ڈاکٹر نے کہا کہ اس بازو میں زہر اثر کر گیا ہے۔ تم اگر اس کو کٹانے پر راضی ہو تو جان بچ جائے گی ورنہ نہیں۔ وہ تھانیدار کٹانے پر راضی نہ ہوا۔ اس کے بعد تھوڑے ہی عرصہ میں وہ مر گیا ہمارے بھی ایک دفعہ اسی طرح ناخن میں پنسل لگ گئی۔ ہم سیر کرنے گئے تو دیکھا کہ ہمارے ہاتھ میں بھی ورم ہونا شروع ہو گیا ہے۔ تو ہمیں وہ قصہ یاد آگیا۔ میں نے اسی جگہ سے دعا شروع کر دی۔ گھر پہنچنے تک برابر دعا ہی کرتا رہا تو دیکھتا کیا ہوں کہ جب میں گھر پہنچا تو ورم کا نام و نشان تک بھی نہ تھا۔ پھر میں نے لوگوں کو دکھایا اور سارا قصہ بیان کیا۔



اسی طرح ایک دفعہ میرے دانت کو سخت درد شروع ہو گیا۔ میں نے لوگوں سے ذکر کیا تو اکثر نے صلاح دی کہ اس کو نکلوا دینا بہتر ہے۔ میں نے نکلوانا پسند نہ کیا اور دعا کی طرف رجوع کیا تو الہام ہوا کہ اذا مرضت فہویشفینی۔ اس کے ساتھ ہی مرض کو بالکل آرام ہو گیا۔ اس بات کو قریباً پندرہ سال ہو گئے ہیں۔“ (ملفوظات جلد چہارم صفحہ 39)



نعتِ رسولِ مقبول ﷺ

آسمان سے	حبیب	اترا	ہے
اس کے	گھر کے	قرب	اترا ہے
مردہ	روحوں کو	زندگی	دینے
لے	کے	نسخہ	عجیب اترا ہے
عرش نے	دی	صدائے	صلیٰ علیٰ
جب	خدا کا	نقیب	اترا ہے
ہے	فرشتوں کو	حکم	بھیجو درود
دیکھو	ایسا	نجیب	اترا ہے
لے	کے	سنگول	آئے شاہ وگدا
وہ	جو	بیکس	غرب اترا ہے
ایک	اک	لفظ	ہے خدا کا کلام
کیا	یکتا	خطیب	اترا ہے
جو	دعا کی	وہی	قبول ہوئی
ایسا	مظفر	مجیب	اترا ہے
کون	لے	گا	ترا حساب وہاں
جب	یہاں	پر	حسب اترا ہے
ماند	سب	پڑ گئے	ستارے جب
پھر	وہ	ماہ	منیب اترا ہے
لفظ	لفظ	اُس کا	دل پہ جادو کرے
منفرد	وہ	ادیب	اترا ہے
تھام	لیتا ہے	جو بھی	ہاتھ اُس کا
پا	وہ	خوش	نصیب اترا ہے
عشق	میں اس کے	میں	جو قرباں ہوں
کیوں	پریشاں	رقیب	اترا ہے
ہاتھ	تُو بھی	بڑھا	کے نبض دکھا
تیرا	طارق	طیب	اترا ہے

ڈاکٹر طارق انور ہاجوہ۔ لندن

دربارِ خلافت

شراب اور جوئے کے تباہ کن نقصانات

حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں۔
 ”اللہ تعالیٰ نے ہر چیز جو بنائی ہے بیشک اس کے فوائد بھی ہوتے ہیں اور نقصان بھی۔ اس لئے یہ اصولی بات یاد رکھو کہ جس چیز کے نقصان اس کے فوائد سے زیادہ ہوں اس کے استعمال سے بچو اور یہ دونوں چیزیں جو اور شراب تو ایسے ہیں جو اشم گہیو ہیں۔ ان میں بڑے بڑے گناہ ہیں۔ باوجود فائدہ کے یہ گناہ میں بڑھانے والے ہیں اور جیسا کہ میں نے اشم کے لغوی معنوں میں بتایا تھا اور قرآن کریم میں بھی ایک جگہ اللہ تعالیٰ فرماتا ہے وَمَنْ يَفْعَلْ ذَلِكَ يَلْقَ أَثَامًا (الفرقان: 69) یعنی اپنے گناہ کی سزا بھگتے گا۔ پس باوجود اس کے کہ اللہ تعالیٰ نے فرمایا کہ جوئے اور شراب میں فائدہ بھی ہے، یہ کھول کر بیان کر دیا کہ تم غور کرو لیکن غور اس بات پر نہیں کہ میں تھوڑا فائدہ اٹھاؤں یا زیادہ۔ یہ دیکھو کہ اس میں فائدہ ہے کہ نہیں ہے۔ غور اس بات پر کرنا ہے کہ اگر میں نے اس کو استعمال کیا یا یہ کام کیا تو گناہگار بنوں گا اور سزا کا سزا وار ٹھہروں گا۔ کیونکہ اِشْبُهَاتُ الْكِبْرِ كَبْرٌ دیا کہ تمہیں اس کے جرم کی سزا ملے گی۔ اور یہ ایسا گناہ ہے جس میں ایک دفعہ انسان پڑتا ہے تو پھر پڑتا چلا جاتا ہے۔ جان بوجھ کر اس گڑھے میں گرتا چلا جاتا ہے۔ دونوں کاموں کے کرنے کا ایک نشہ، ایک چاٹ لگ جاتی ہے اور یوں بغاوت کا رویہ اختیار کرتے ہوئے سزا کا بھی مستحق بن جاتا ہے۔ تو دونوں چیزیں ہی ایسی ہیں جس میں انسان اپنے پاکیزہ مال کو بھی ضائع کر رہا ہوتا ہے اور نہ صرف یہ کہ پاکیزہ مال ضائع کر رہا ہوتا ہے بلکہ حرام مال جو ہے اس کو اپنے طیب مال میں شامل کر کے تمام مال کو ہی حرام بنا لیتا ہے۔ جو کھیلنے والا مال ضائع کر دیتا ہے۔ شراب پینے والا جو ہے وہ شراب میں مال ضائع کر دیتا ہے۔ اپنی صحت برباد کر لیتا ہے۔ قرآن کریم میں دوسری جگہ واضح طور پر منہای کر کے بتایا کہ شراب، جوئے اور قمرہ اندازی کے تیر جو ہیں یہ سب شیطانی کام ہیں جو نیکیوں سے روکتے ہیں، اعلیٰ اخلاق سے روکتے ہیں۔ عبادت سے روکتے ہیں۔

سورۃ مادہ میں اللہ تعالیٰ فرماتا ہے يَا أَيُّهَا الَّذِينَ آمَنُوا إِنَّا الْخَمْرُ وَالْبَيْسُ وَالْأَذْلَامُ رَجَسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ ﴿٩١﴾ إِنَّمَا يُرِيدُ الشَّيْطَانُ أَنْ يُوقِعَ بَيْنَكُمُ الْعَدَاوَةَ وَالْبَغْضَاءَ فِي الْخَمْرِ وَالْبَيْسِ وَيُصَدِّكُمْ عَنْ ذِكْرِ اللَّهِ وَعَنِ الصَّلَاةِ فَهَلْ أَنْتُمْ مُنْتَهُونَ ﴿٩٢﴾ وَأَطِيعُوا اللَّهَ وَأَطِيعُوا الرَّسُولَ وَاحْذَرُوا فَإِن تَوَلَّيْتُمْ فَأَعْلَمُوا إِنَّمَا آتَيْنَا الْبَدْعَ الْبَدْعُ النُّبَيْنُ ﴿٩٣﴾ (المائدہ: 91-93) کہ اے وہ لوگو جو ایمان لائے ہو! یقیناً مدہوش کرنے والی چیز اور جو اور بت (پرستی) اور تیروں سے قسمت آزمائی یہ سب ناپاک شیطانی عمل ہیں۔ پس ان سے پوری طرح بچو تاکہ تم کامیاب ہو جاؤ۔ یقیناً شیطان چاہتا ہے کہ نشہ اور جوئے کے دوران تمہارے درمیان بغض اور عناد پیدا کر دے اور تمہیں ذکر الہی اور نماز سے باز رکھے تو کیا تم باز آجانے والے ہو؟ اور اللہ تعالیٰ کی اطاعت کرو اور رسول کی اطاعت کرو اور (برائی سے) بچتے رہو اور اگر تم پیٹھ پھیر جاؤ تو جان لو کہ ہمارے رسول پر صرف پیغام پہنچانا ہے۔

آجکل ان ملکوں میں شراب جو تو عام ہے بلکہ اب تو ہر جگہ ہے۔ جہاں پابندیاں ہیں وہاں بھی بعض ایسی جگہیں ہیں جہاں لوگ جا کر پیتے ہیں۔ ان ملکوں میں تو ہر جگہ نہ صرف یہ کہ عام ہے بلکہ کسی نہ کسی طریق سے اس کی تحریص بھی کروائی جاتی ہے۔ ہر سروس سٹیشن پر یا ہر بڑے سٹور پر جوئے کی مشینیں نظر آتی ہیں۔ کسی نہ کسی رنگ میں اس میں جو کھیلنا جاتا ہے اور جہاں تک شرک کا سوال ہے اگر ظاہری بت نہ بھی ہوں تو نفس کے بہانوں کے بہت سے بت انسان نے تراش لئے ہیں۔ باوجود ایمان لانے کے بہت ساری چیزیں ایسی ہیں جن کی انسان پرواہ نہیں کرتا۔ اور پھر یہ جو بت ہیں، بعض ایسے جو مخفی شرک ہیں یہ عبادت میں روک بنتے ہیں، نمازوں میں روک بنتے ہیں۔ نمازیں جو فحشاء کو دور کرنے والی ہیں ان کی ادائیگی میں روک بن جاتے ہیں۔ پھر تیروں سے قسمت نکالنا ہے اور آج کل اس کی ایک صورت لائری کا نظام بھی ہے اس میں بھی لوگ بے پرواہ ہیں۔ زیادہ تر پرواہ نہیں کرتے اور لائری کے ٹکٹ خرید لیتے ہیں۔ یہ چیز بھی حرام ہے۔ اللہ تعالیٰ نے فرمایا کہ یہ سب شیطانی کام ہیں۔ پس ایک حقیقی مومن کا کام ہے کہ عبادت میں استقامت دکھائے۔ نیک اعمال بجالانے کی کوشش میں استقامت دکھائے۔ برائیوں اور بے حیائیوں سے بچنے کے لئے استقامت دکھائے اور یہ استقامت اس وقت آئے گی جب اللہ تعالیٰ کا ذکر اور نمازوں کی طرف توجہ ہوگی۔“

(خطبہ جمعہ فرمودہ 5 فروری 2010ء)

خطاب حضور انور ایدہ اللہ تعالیٰ بنصرہ العزیز

برموقع جلسہ سالانہ برطانیہ مؤرخہ 3- اگست 2019ء، دوسرے دن بعد دوپہر کا خطاب بمقام حدیقۃ المہدی، آلٹن (ہمیشہ) یوکے

2018-2019ء میں جماعت احمدیہ پر نازل ہونے والے اللہ تعالیٰ کے بے انتہا فضلوں اور نصرت و تائید کے عظیم الشان نشانات میں سے بعض کا ایمان افروز تذکرہ

دورانِ سال جماعت احمدیہ کا ایک نئے ملک آرمینیا میں نفوذ، اس طرح دنیا کے 213 ممالک میں احمدیت کا پودا لگا

اس عرصے میں 120 ممالک سے 300 اقوام سے تعلق رکھنے والے 6 لاکھ 68 ہزار 527 افراد کی احمدیت یعنی حقیقی اسلام میں شمولیت

849 نئی جماعتوں کا قیام، 355 مساجد کا اضافہ، 349 مشن ہاؤسز اور تبلیغی مراکز کا اضافہ، وقارِ عمل کے ذریعہ 52 لاکھ ڈالرز سے زیادہ رقم کی بچت

حضرت پیر منظور محمد صاحبؒ کے متعارف کردہ آسان عربی رسم الخط میں قرآن کریم کی اشاعت

82 ممالک میں 519 لائبریریز کا قیام، 49 زبانوں میں 718 سے زائد مختلف کتب، پمفلٹس اور فولڈرز وغیرہ کی سوا کروڑ سے زائد تعداد میں طباعت

عربک، رشین، چینی، ٹرکش، انڈونیشین، سپینش و دیگر ڈیسک کے تحت متعدد کتب کی تیاری و اشاعت، خطبات جمعہ اور ایم ٹی اے کے پروگرامز کے تراجم

دورانِ سال ساڑھے 5 ہزار سے زائد کتب کی نمائش اور 15 ہزار کے قریب بک سٹالز کے ذریعہ 20 لاکھ سے زائد افراد تک احمدیت کا پیغام پہنچایا گیا، ڈیڑھ کروڑ سے زائد لیف لیٹس کی

تقسیم کے ذریعے سوا 2 کروڑ افراد تک احمدیت کا پیغام پہنچایا گیا، پریس اینڈ میڈیا آفس کے ذریعہ 7 کروڑ سے زائد افراد تک احمدیت کے بارے میں خبریں پہنچیں

اللہ تعالیٰ ان تمام نئے شامل ہونے والوں کو ثبات قدم عطا فرمائے اور ایمان اور ایقان میں ان کو ترقی عطا فرمائے اور حضرت مسیح موعود علیہ الصلوٰۃ والسلام کے پیغام کو ہم پہلے سے بڑھ کر پہنچانے

والے بھی ہوں تاکہ جلد از جلد ہم ساری دنیا کو اسلام اور حضرت محمد رسول اللہ صلی اللہ علیہ وسلم کے جھنڈے تلے لانے والے بن جائیں اور توحید کو دنیا میں قائم کرنے والے بن جائیں

دنیا کے مختلف ممالک میں بسنے والے مختلف رنگ و نسل سے تعلق رکھنے والے افراد کے احمدیت یعنی حقیقی اسلام قبول کرنے کے ایمان افروز واقعات

آرمینیا عیسائی دنیا میں ایک خاص مقام رکھتا ہے اور یہاں کے عیسائی اس بات پر بہت زیادہ فخر کرتے ہیں کہ ہم وہ قوم ہیں جنہوں نے عیسائیت کو سب سے پہلے قبول کیا۔ یہاں عیسائیت کے اولین تاریخی مقامات بھی محفوظ ہیں اور آرمینیا کے لوگ اپنے عیسائی عقائد کے حوالے سے نہایت سخت ہیں۔ کسی اور مذہب یا فرقے کو اپنے ملک میں پنپنے نہیں دیتے۔ یہاں پہلے جرمنی سے 2008ء میں اور پھر 2009ء میں تبلیغی دورہ کیا گیا اور جماعت کا پیغام پہنچایا گیا۔ اس سال فروری میں جارجیا سے وہاں کے مبلغ جواد بٹ صاحب اور ہمارے داعی الی اللہ محسن طاہر صاحب نے آرمینیا کا دورہ کیا، مختلف لوگوں سے وہاں رابطے کیے اور احمدیت کا پیغام پہنچایا۔ ایک سال قبل ایک آرمینین نو مسلم ایڈوارد صاحب نے یہاں لندن میں نورم صاحب کے ساتھ ایک تبلیغی نشست میں احمدیت قبول کی اور اس سال جولائی میں مبلغ سلسلہ قازان (Kazan) صداقت صاحب اور اس نو احمدی آرمینین دوست نے آرمینیا کا دورہ کیا اور وہاں مختلف لوگوں سے رابطے کیے اور ایک نو مسلم آرتیوم صاحب پہلے سے ہی تبلیغی رابطے میں تھے، ان کے ساتھ تبلیغی نشستیں ہوتی رہیں۔ جہاد کے حوالے سے خصوصاً بہت باتیں ہوئیں۔ پھر انہوں نے خدا تعالیٰ سے رہنمائی مانگی، ان کو کہا گیا کہ دعا کے ذریعے سے خدا تعالیٰ سے رہنمائی مانگیں۔ چنانچہ انہوں نے تسلی ہونے کے بعد بیعت کر لی اور انہوں نے کہا کہ میری بیعت خلیفۃ المسیح کو پہنچا دیں۔ اس طرح اللہ تعالیٰ کے فضل سے یہاں پہلی دفعہ نفوذ ہوا ہے۔

اللہ تعالیٰ کے فضل سے اس سال دنیا بھر میں پاکستان کے علاوہ جو نئی جماعتیں قائم ہوئی ہیں ان کی تعداد 849 ہے۔ ان نئی جماعتوں کے علاوہ 1499 نئے مقامات پر پہلی بار احمدیت کا پودا لگا ہے۔ نئے مقامات پر جماعت کے نفوذ اور نئی جماعتوں کے قیام میں گھانا سرفہرست ہے۔ یہاں اس سال 171 نئی جماعتیں قائم ہوئی ہیں۔ اس کے بعد دوسرے نمبر پر نائیجر ہے جہاں 102 مقامات پر نئی جماعتیں بنی ہیں۔ تیسرے نمبر پر آئیوری کوسٹ ہے جہاں 83 نئی جماعتیں قائم ہوئی ہیں۔ پھر بینن اور سیرالیون ہیں یہاں 78، 78، 78، نائیجیریا میں 46، لائبریا میں 45، کانگو کنشاسا میں 43، گنی بساؤ میں 24، مالی میں 23 اور اس طرح بہت سارے ممالک ہیں جہاں جماعتیں قائم ہوئیں۔

نئی جماعتوں کے قیام کے واقعات تو بہت سارے ہیں ایک آدھ میں ذکر کردیتا ہوں۔ لائبریا سے مبلغ سلسلہ لکھتے ہیں کہ کیپ ماؤنٹ کاؤنٹی (Cape Mount County) کے تبلیغی دورے



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ ﴿١﴾

الْحَمْدُ لِلَّهِ رَبِّ الْعَالَمِينَ ﴿٢﴾ الرَّحْمَنِ الرَّحِيمِ ﴿٣﴾ مَلِكِ يَوْمِ الدِّينِ ﴿٤﴾ إِيَّاكَ نَعْبُدُ وَإِيَّاكَ نَسْتَعِينُ ﴿٥﴾

إِهْدِنَا الصِّرَاطَ الْمُسْتَقِيمَ ﴿٦﴾ صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ ﴿٧﴾

اس وقت میں دورانِ سال جو اللہ تعالیٰ کے افضال جماعت احمدیہ پر ہوئے ہیں ان کا ذکر کروں گا۔ خدا تعالیٰ کے فضل سے اس وقت تک دنیا کے 213 ممالک میں احمدیت کا پودا لگ چکا ہے اور اللہ تعالیٰ کے فضل سے گزشتہ 35 سالوں میں 122 نئے ممالک اللہ تعالیٰ نے جماعت کو عطا فرمائے ہیں یا وہاں احمدیت کا نفوذ ہوا ہے۔

اس سال ایک نئے ملک آرمینیا میں جماعت کا پودا لگا ہے۔ آرمینیا کے مشرق میں آذربائیجان اور ایران، جنوب مغرب میں ترکی اور شمال میں جارجیا واقع ہیں اور چھوٹا سا ملک ہے یہ تقریباً 29,800 مربع کلومیٹر کا اور 36 لاکھ کی آبادی ہے۔ آرتھوڈوکس اور رومن کیتھولک یہاں ہیں اور بڑے مذہبی لوگ ہیں۔

تعمیراتی سامان لے کر جانا چاہے تو اس کو اپنے ساتھ کلبھاری رکھنی پڑتی ہے تاکہ راستہ بنانے کے لیے جھاڑیاں اور چھوٹے موٹے درخت کاٹنے میں آسانی رہے۔ ابتدا میں یہ کہتے ہیں کہ ہمیں بھی تعمیری سامان لے جانے کے لیے بڑی مشکلات کا سامنا کرنا پڑا۔ ان تمام مشکلات سے گزرتے ہوئے اب اللہ تعالیٰ کے فضل سے مسجد کی تعمیر مکمل ہو گئی جس پر صرف بزرگ ہی نہیں، بڑے ہی نہیں بلکہ بچے اور جوان بھی بہت خوش ہیں اور اب سارا دن اس کے احاطے کے گرد چکر لگاتے رہتے ہیں۔ مسجد کی تعمیر لوگوں کو احمدیت کی طرف کھینچنے کا موجب بن رہی ہے چنانچہ اس دوران ہمیں کم از کم پندرہ نئی بیعتیں ملیں۔ اس طرح مساجد کی تعمیر کے اور بہت سارے واقعات ہیں۔

مساجد کی تعمیر کے دوران مخالفت کا بھی سامنا کرنا پڑتا ہے اور پھر اللہ تعالیٰ کی تائیدات کے نظارے بھی ہمیں نظر آتے ہیں۔ مالی کے امیر صاحب بیان کرتے ہیں کہ مالی ریجن جیبینی (Didieni) میں اللہ کے فضل سے اس سال ریجنل مسجد تعمیر ہوئی۔ اس علاقے میں کئی دفعہ مسجد بنانے کی کوشش کی لیکن ہر دفعہ مخالفین نے جلوس نکال کر مسجد کی تعمیر روک دی۔ بلکہ ایک دفعہ جب مسجد زیر تعمیر تھی تو علاقے کے لوگ اور میسر نے مل کر مسجد کی دیواریں گرا دیں اس لیے یہاں احمدیوں کے لیے مسجد بنانا آسان نہ تھا لیکن اللہ تعالیٰ نے ایسا فضل فرمایا کہ اس علاقے کا میسر ہی بدل گیا۔ اس میسر نے جماعت کو 5 ہیکٹر جگہ دی اور باوجود اس کے کہ وہ خود مشرک تھا اس نے مسجد بنانے کی اجازت دی۔ اس کے بعد متعدد دفعہ علاقے کے لوگ میسر کو کہتے رہے اور اکٹھے ہو کر درخواست بھی کی کہ احمدیوں کو مسجد تعمیر کرنے سے روک دیں۔ بعض دوسرے علاقے کے لوگوں نے بھی میسر کو فون کر کے رکاوٹ ڈالنے کی کوشش کی اور پیسوں کا لالچ بھی دیا۔ میسر نے بتایا کہ میں احمدیوں کے ساتھ ہوں اور میرے ہوتے ہوئے کوئی بھی اس مسجد کی ایک اینٹ بھی نہیں گرا سکتا۔ جب اس طرح اہل علاقہ کو ناکامی ہوئی تو انہوں نے اپنے زعم میں، افریقہ میں بڑا رواج ہے جادو ٹونے کا، جادو ٹونہ کیا، مختلف چیزیں مسجد میں پھینکتے رہے تاکہ کام رک جائے۔ اللہ تعالیٰ ہر موقع پر جماعت کی مدد فرماتا رہا اور وہاں ایک بڑی خوبصورت، عالی شان مسجد تعمیر ہو گئی ہے۔ تعمیر مکمل ہونے پر جماعت کے صدر اور مقامی لوگ رو پڑے کہ وہ سمجھتے تھے کہ ان کی زندگی میں مخالفت کی وجہ سے یہاں مسجد بننا ممکن نہیں ہے لیکن خدا تعالیٰ نے خود مسجد کی تعمیر کے انتظام کروا دیے۔

مشن ہاؤسز اور تبلیغی مراکز میں اضافہ۔ اللہ تعالیٰ کے فضل سے دوران سال مشن ہاؤسز میں 349 کا اضافہ ہوا ہے۔ مشن ہاؤسز اور تبلیغی سینٹرز کے قیام کے حوالے سے پہلے نمبر پر نائیجیریا ہے جہاں اس سال 115 مشن ہاؤسز کا اضافہ ہوا ہے۔ دوسرے نمبر پر انڈونیشیا ہے جہاں 63 مشن ہاؤسز کا اضافہ ہوا ہے۔ تیسرے نمبر پر گھانا ہے جہاں 37 مشن ہاؤسز کا اضافہ ہوا ہے۔ اس سال انڈیا میں 32، بینن میں 14، سیرالیون میں 12، کینیا میں 10، لائبیریا میں سات، آئیوری کوسٹ اور تنزانیہ میں پانچ پانچ، کونگو کشاسا، بنگلہ دیش، جرمنی میں چار چار، مالی، بوریکینا فاسو اور نائیجر میں تین تین، قزاقستان، قرغیزستان، سلیچیم اور گنی بساؤ میں دو دو مشن ہاؤسز کا اضافہ ہوا۔ اس کے علاوہ سینٹرل ریپبلک افریقہ، ایکوٹوریل گنی، گیبون، گنی کناکری، مراکش، یوگنڈا، زمبابوے، نیپال، فرانس، بوکے، کینیڈا، کیمین آئی لینڈ، میکسیکو، ٹرینیڈاڈ، ارجنٹائن، پیراگوئے، آسٹریلیا، مائیکرونیشیا اور ویسٹ انڈیز میں ایک ایک مشن ہاؤسز کا اضافہ ہوا۔

جماعت احمدیہ کا ایک خصوصی امتیاز وقار عمل ہے۔ افریقہ کے ممالک میں جماعتیں مساجد اور مشن ہاؤسز کی تعمیر میں وقار عمل کے ذریعہ حصہ لیتی ہیں۔ ایک میں نے ذکر بھی کیا، واقعہ سنایا کہ کس طرح دور دراز کے علاقے میں عورتوں مردوں نے حصہ لے کر مسجد کی تعمیر کی۔ اسی طرح دنیا کے دوسرے ممالک میں بھی جماعتیں اپنی مساجد اور سینٹرز بناتی ہیں۔ تبلیغی مراکز کی تعمیر میں بجلی، پانی اور دیگر فننگ کا کام اور رنگ و روغن وغیرہ وقار عمل کے ذریعہ سے کیا جاتا ہے اور بڑی رقم بچائی جاتی ہے۔ اس سال اکانوے (91) ممالک سے موصول رپورٹ کے مطابق کل 48 ہزار 470 وقار عمل کیے گئے جن کے ذریعے سے ان کے اندازے کے مطابق تقریباً ساڑھے باون لاکھ یو ایس ڈالر ز سے زائد کی بچت ہوئی۔

مرکزی نمائندگان کے دورے بھی ہوئے، جلسہ سالانہ ہوئے، وہاں اجتماعات ہوئے۔ ان کی بھی ایک لمبی رپورٹ ہے۔

رقیم پریس یو کے اور احمدیہ پرنٹنگ پریس افریقہ۔ اللہ تعالیٰ کے فضل سے یہاں ہمارا رقیم پریس جو فارنہم (Farnham) میں ہے اس کے ذریعہ اس سال چھپنے والی کتب کی تعداد 3 لاکھ 31 ہزار 810 ہے۔ اس کے علاوہ رسالہ موازنہ مذاہب، التقویٰ، النصرت، مریم، اسماعیل میگزین اور پمفلٹ اور لیف لٹس اور جماعتی دفاتر کی سٹیشنریز ہیں۔

اس وقت رقیم پریس انگلستان کی نگرانی میں افریقہ میں بھی 9 پریس کام کر رہے ہیں جن میں گھانا، نائیجیریا، تنزانیہ، سیرالیون، آئیوری کوسٹ، کینیا، گیمبیا اور بوریکینا فاسو اور بینن ہیں اور ان کو بھی یہاں سے ضرورت کے مطابق مشینری مہیا کی جاتی رہی۔ چنانچہ افریقہ کے ممالک کے سارے پریسوں میں طبع ہونے والی صرف کتب کی مجموعی تعداد 4 لاکھ 44 ہزار 344 ہے۔ اس کے علاوہ رسالے ہیں، اخبارات ہیں، تبلیغی لٹریچر ہے اور لیف لٹس وغیرہ کی طباعت ہے جن کی تعداد 58 لاکھ 70 ہزار ہے۔ جرمنی کے دو مخلص احمدیوں نے دوران سال گھانا میں پریس میں 6 جدید کمپیوٹر ایڈٹیشنیں بھجوائی ہیں۔ ان کی تنصیب کے بعد ہمارا پریس علاقے کا جدید ترین پریس بن گیا ہے اور عمدہ کوالٹی کی طباعت

کے دوران ایک گاؤں سانگا (Sanga) میں پہنچے تو وہاں کے لوگوں کو جماعت احمدیہ کا تعارف کروایا، جماعت کے قیام کی غرض و غایت بتائی لیکن گاؤں کے لوگوں نے عدم دلچسپی کا مظاہرہ کیا اور پروگرام کامیاب نہ ہوا لہذا ہم واپس آگئے۔ دعا کی کہ اللہ ہی ان لوگوں کے دل پھیرنے والا ہے۔ چنانچہ کہتے ہیں کہ اگلے دن اس گاؤں کا امام خود چل کر ہمارے سینٹر میں پہنچا اور کہا کہ میں آپ لوگوں کو اپنے ساتھ لے جانے کے لیے آیا ہوں۔ جب اس سے دوبارہ جانے کا مقصد پوچھا گیا تو اس نے بتایا کہ میں آپ کو وہاں جا کر بتاؤں گا۔ گاؤں پہنچے تو وہاں لوگ پہلے سے ہی جمع تھے انہوں نے بتایا کہ کل آپ لوگ جب تبلیغ کے لیے آئے تھے تو ہمارے گاؤں کی ایک عمر رسیدہ خاتون گاؤں میں موجود نہیں تھیں۔ آج صبح وہ واپس آئیں اور انہوں نے مجھ سے پوچھا کہ کیا کل کوئی اجنبی ہمارے گاؤں میں آئے تھے؟ میں نے انہیں بتایا کہ اس طرح کل احمدیہ جماعت کے لوگ تبلیغ کے لیے آئے تھے۔ اس خاتون نے بتایا کہ کل رات میں نے خواب میں دیکھا کہ دو اجنبی ہمارے گاؤں میں ہیں جن کا ارادہ تھا کہ ہماری مسجد پر جھنڈا لگائیں لیکن گاؤں والے راضی نہیں ہوتے اور وہ واپس چلے جاتے ہیں اور خواب میں ہی مجھے یہ بتایا گیا تھا کہ وہ جھنڈا اسلام کا جھنڈا ہے۔ امام صاحب نے کہا کہ خدا تعالیٰ نے ہماری غفلت کے باوجود اشارہ سبھا دیا کہ جماعت احمدیہ ہی حقیقی اسلام پیش کرتی ہے اس لیے اب گاؤں والوں نے فیصلہ کیا ہے کہ ہم جماعت احمدیہ میں شامل ہونا چاہتے ہیں اور خدا تعالیٰ کے فضل سے 157 مردوزن نے بیعت کر کے جماعت میں شمولیت اختیار کی۔ اسی طرح بینن سے مبلغ لکھتے ہیں کہ گاؤں 'جیگا' میں جماعت کا قیام عمل میں آیا۔ اس گاؤں کے ایک دوست دیو ابوبکر صاحب نے قریبی گاؤں سے جماعت کے جلسہ سالانہ کے بارے میں سنا اور وہاں جانے کا پروگرام بنا لیا۔ جب وہاں کے غیر احمدی امام کو خبر ملی تو اس نے ابوبکر صاحب کو بلا کر بہت سی من گھڑت کہانیاں سنائیں اور کہا کہ اگر ایسے لوگوں کے اجتماع میں جاؤ گے تو مسلمان نہیں رہو گے۔ اس پر انہوں نے اپنا ارادہ بدل دیا۔

چند روز بعد ایک دوسرے گاؤں میں اتفاقاً ان کی ملاقات جماعت کے مشنری تالے قاسم صاحب سے ہوئی جو احباب جماعت کو جلسہ کی برکات کے بارے میں سمجھا رہے تھے۔ اس پر ابوبکر صاحب نے ہمارے مشنری کو کہا کہ تم جھوٹ بول رہے ہو ہمارے گاؤں کے امام نے ہمیں بتایا ہے کہ تم لوگ اسلام سے دور ہو اور مسلمانوں کو گمراہ کرتے ہو۔ اس پر مشنری صاحب نے کہا کہ جلسے میں شامل ہو کر خود دیکھ لو۔ پتا لگ جائے گا کہ کون جھوٹا ہے اور کون سچا ہے۔ اگر تم وہاں کوئی بھی غیر اسلامی چیز دیکھو تو تمہارے سفر کے اخراجات ہم ادا کر دیں گے۔ اس پر ابوبکر صاحب تیار ہو گئے اور جلسے پر ساتھ چلے گئے۔ وہاں جا کر جلسے کے ماحول سے بڑے متاثر ہوئے مگر احمدیت قبول نہیں کی اور کہا کہ ایک بات ہے جو میری سمجھ میں نہیں آئی اور اس کا جواب میں اپنے امام سے جا کے پوچھنا چاہتا ہوں۔ چنانچہ واپس آ کر سیدھا وہ غیر احمدی مولوی کے پاس گئے اور کہا کہ کوئی ایسی نماز بھی ہے جو فجر سے پہلے پڑھی جاتی ہے۔ غیر احمدی کو یہ نہیں بتایا کہ میں وہاں احمدیوں کے جلسے سے ہو کر آیا ہوں چنانچہ اس غیر احمدی مولوی نے تہجد کی فضیلت پر ایک لمبی تقریر کر دی۔ جب وہ بات ختم کر چکا تو ابوبکر صاحب نے باقی لوگوں کو بھی وہاں بلا لیا اور مولوی کو کہا تم تو ہمیں صرف جھوٹ سکھا رہے تھے۔ میں احمدیوں کے جلسے میں گیا تھا۔ میں نے وہاں ایک بھی غیر اسلامی بات نہیں دیکھی بلکہ مختلف نسلوں کے لوگوں میں جو باہمی محبت میں نے وہاں دیکھی وہ بیان سے باہر ہے۔ ہاں صرف ایک ہی نئی چیز دیکھی ہے اور وہ تہجد تھی۔ چنانچہ ان کے ذریعے سے اس گاؤں میں 255 بیعتیں ہوئیں اور غیر احمدیوں کی مسجد بھی جماعت کو مل گئی اور ایک نئی جماعت کا قیام عمل میں آیا۔

اس کے اور بہت سارے واقعات ہیں وقت نہیں کہ میں سارے بیان کروں۔ نئی مساجد کی تعمیر اور جماعت کو عطا ہونے والی مساجد جو ہیں ان کی مجموعی تعداد 355 ہے جن میں سے 139 نئی مساجد ہیں اور 216 بنی بنائی عطا ہوئی ہیں۔ اس میں کینیڈا، امریکہ، بوکے، جرمنی اور ہندوستان میں 6 مساجد کا اضافہ ہوا اور وہاں بھی 571 مساجد ہیں۔ انڈونیشیا، گھانا، نائیجیریا، سیرالیون، لائبیریا، آئیوری کوسٹ، گیمبیا، گنی بساؤ، تنزانیہ، یوگنڈا، بوریکینا فاسو، مالی، کونگو کشاسا، بینن، نائیجر، کیمرون، سینیگال، گنی کناکری، برونڈی، چاڈ، فلپائن ان سب جگہ نئی مساجد تعمیر ہوئی ہیں۔

مساجد کے تعلق میں بعض واقعات ہیں ایک کا ذکر کر دیتا ہوں۔ شیانگا ریجن کے گاؤں میں مسجد کی تعمیر اس سال مارچ میں شروع ہوئی۔ یہ نومباعتین کی ایک جماعت ہے جہاں احباب نے انتہائی جوش اور جذبے سے اور بڑی محبت سے مسجد کی تعمیر کے ہر کام میں حصہ لیا۔ بنیادوں کی تعمیر کے لیے اس جماعت کے احباب دور پہاڑوں سے پتھر اکٹھے کر کے لاتے۔ جب بنیادوں کی تعمیر کا کام مکمل ہو گیا تو اس کے بعد بنیادوں میں بھرتی ڈالنے کے لیے مٹی بھی خود اکٹھی کر کے لاتے۔ اس سارے کام میں مردوں اور عورتوں نے کسی بھی تھکان اور آکٹاہٹ کا اظہار کیے بغیر برابر حصہ لیا۔ تعمیریاتی کام کے آغاز سے اختتام تک مزدوروں کے لیے کھانے کا انتظام بھی احمدی خواتین باری باری کرتی رہیں۔ جب کھانے کا راشن ختم ہونے لگا تو دوسرا شخص سامان لے آتا جس سے تمام کام بخیر و خوبی ہو جاتے۔ اسی دوران رمضان کا مینڈ آ گیا۔ عورتوں نے اس جگہ جہاں تعمیر ہو رہی تھی کھانا پکانے کا انتظام کر لیا تاکہ قریب سے ہی مزدوروں کے لیے افطاری کا انتظام ہو جائے۔

یہ لکھتے ہیں کہ اس گاؤں میں مسجد کی تعمیر ایک خواب تھا جس کا پورا ہونا بظاہر ممکن نہیں تھا کیونکہ ایک دور دراز کا علاقہ ہے جہاں گاڑی کے گزرنے کا راستہ ہی موجود نہیں اور کوئی گاڑی والا

جماعت کے ذریعے سے فری لٹریچر کی تقسیم کا جو کام ہے اس میں مختلف ممالک میں مختلف عناوین پر مشتمل 2 ہزار 908 کتب، فولڈرز اور پمفلٹس ایک کروڑ 39 لاکھ 81 ہزار کی تعداد میں مفت تقسیم کیے گئے۔ اسی طرح کل ایک کروڑ 70 لاکھ 33 ہزار افراد تک پیغام پہنچا۔

اس وقت دنیا بھر میں مختلف ممالک میں مقامی طور پر جماعتی رسالوں کی اشاعت جو ہو رہی ہے جماعتوں اور ذیلی تنظیموں کے تحت 26 زبانوں میں 122 تعلیمی، تربیتی اور معلوماتی مضامین پر مشتمل رسائل اور جرائد مقامی طور پر شائع کیے جا رہے ہیں۔ جن 26 زبانوں میں اخبارات ہیں ان کی مکمل فہرست ساتھ انہوں نے دی ہوئی ہے۔ لمبی فہرست ہے۔

جماعتوں میں ریجنل اور مرکزی لائبریریز کا قیام بھی تیزی سے عمل میں آ رہا ہے۔ دنیا کے 82 ممالک سے آمدہ رپورٹ کے مطابق اب تک 519 سے زائد ریجنل اور مرکزی لائبریریز کا مختلف ممالک میں قیام ہو چکا ہے جن کے لیے لندن اور قادیان سے کتب بھجوائی گئی ہیں۔ مزید جماعتوں میں لائبریریوں کے قیام کی کوشش کی جا رہی ہے۔

وکالت تعمیل و تنفیذ لندن کی رپورٹ کے مطابق، بھارت، نیپال اور بھوٹان کے کاموں کی نگرانی کی جاتی ہے۔ اس سال انڈیا کے دو دورے بھی انہوں نے کیے اور اللہ تعالیٰ کے فضل سے وہاں اچھا کام ہو رہا ہے۔ ان کی کتابوں کی رپورٹ میں پہلے ہی دے چکا ہوں۔ قادیان میں اس وقت تعمیر و مرمت کے کچھ پراجیکٹس بھی چل رہے ہیں۔ قادیان فضل عمر پریس میں ایک جدید فور ٹکر مشین بھجوائی گئی جس سے پریس کے کاموں میں مزید بہتری آئی اور تیزی آ چکی ہے۔ حضرت مسیح موعود علیہ السلام کی اٹھائیس کتب کے ہندی تراجم مکمل ہو کر شائع چکے ہیں۔ ستائیس کتب پرنٹنگ، کمپوزنگ اور پروف ریڈنگ اور ریویو کے مراحل میں ہیں اور دہلی مشن ہاؤس میں کام ہوا، لنگر خانے کی رینویشن ہوئی اسی طرح مختلف کام وہاں اللہ تعالیٰ کے فضل سے ہو رہے ہیں۔

عربک ڈیسک۔ عربک ڈیسک کے تحت گزشتہ سال تک جو کتب اور پمفلٹ عربی زبان میں تیار ہو کر شائع ہوئے ہیں ان کی تعداد 145 ہے۔ اس سال درج ذیل کتب پرنٹنگ کے لیے بھجوا دی گئی ہیں۔ سیر روحانی حضرت مصلح موعود رضی اللہ تعالیٰ عنہ کی کتب کا جو مکمل سیٹ ہے۔ ملائکہ اللہ یہ بھی حضرت مصلح موعود رضی اللہ تعالیٰ عنہ کی کتاب ہے، A Man of God 'رجل اللہ' کے نام سے، فقہ المسیح۔ اس کے علاوہ درج ذیل کتب کے تراجم آخری مراحل میں ہیں۔ روحانی خزائن کی جلد 20 (جس میں لیکچر لاہور، لیکچر سیالکوٹ، لیکچر لدھیانہ، قادیان کے آریہ اور ہم، چشمہ مسیحی، احمدی اور غیر احمدی میں کیا فرق ہے؟)، آریہ دھرم، انوار الاسلام، ایام الصلح، حضرت مولوی عبدالکریم صاحب سیالکوٹی کی سیرت حضرت مسیح موعود علیہ السلام۔ اور ان کتب پر نظر ثانی کا کام ہو رہا ہے جن میں ہیں براہین احمدیہ (حصہ پنجم)، چشمہ معرفت، ست بچن، ضیاء الحق، رسالہ معیار المذاہب، حقیقۃ المہدی، پرانی تحریریں، شخہ حق، سرمہ چشم آریہ، کرامات الصادقین، اتمام الحجہ، آسمانی فیصلہ، نشان آسمانی، سبز اشتہار، راز حقیقت، تفسیر حضرت مسیح موعود علیہ السلام جو مکمل سیٹ ہے۔ مجموعہ اشتہارات جلد اول، دوم اور اسی طرح حضرت مسیح موعود علیہ السلام کی کتابوں کی collection ہے جو حضرت میر داؤد احمد صاحب نے کی تھی 'مرزا غلام احمد اپنی تحریروں کی رو سے' وہ ترجمہ ہو گیا ہے۔ فتاویٰ المسیح الموعود کا ترجمہ ہو گیا ہے۔ ذکر حبیب حضرت مفتی محمد صادق صاحب کی، تذکرۃ المہدی پیر سراج الحق صاحب کی، ملفوظات حضرت اقدس مسیح موعود علیہ السلام جلد ایک تا دس، حقائق الفرقان جلد اول تا چہارم، انوار العلوم جلد ایک جو حضرت مصلح موعود کی تقاریر کا مجموعہ ہے مکمل ہو گئی ہے۔ انوار العلوم جلد دو تا چار کی تیرہ کتب کا ترجمہ ہو گیا ہے۔ انوار العلوم جلد چھ مکمل ہو گئی اور باقی اسی طرح ہو رہے ہیں۔ اسی طرح میرے کچھ خطبات کا بھی ترجمہ انہوں نے کر دیا ہے۔ سیرت حضرت مسیح موعود علیہ السلام از حضرت یعقوب علی صاحب عرفانی بھی ہو گیا ہے، سیرت حضرت اماں جان، حیات ناصر، محضر نامہ۔ اور جو زیر ترجمہ ان کی بہت ساری کتب ہیں تفسیر کبیر جلد اول اس میں شامل ہے، سیرۃ المہدی از حضرت مرزا بشیر احمد صاحب، تبلیغ ہدایت، مکتوبات احمد، اسلام میں عورت کا مقام حضرت مصلح موعود کی کتاب ہے، محمد صلی اللہ علیہ وسلم خاتم الانبیاء حضرت چوہدری ظفر اللہ خان صاحب کی انگریزی کتاب ہے اس کا ترجمہ ہو رہا ہے اور اسی طرح عربی ویب سائٹ پر بھی بہت ساری کتابیں آگئی ہیں۔ اللہ تعالیٰ کے فضل سے اس میں بھی بڑا اچھا کام ہو رہا ہے۔

ایم ٹی اے 3 اور الحوار المبشر کے بارے میں جو رپورٹ ہے اس کے ضمن میں کافی واقعات انہوں نے لکھے ہوئے ہیں۔ الجزائر سے ایک مجاوی صاحب ہیں ان کا واقعہ بیان کر دیتا ہوں۔ کہتے ہیں میں نے حال ہی میں بیعت کی ہے میرے بیوی بچوں نے مجھ سے ایک سال قبل بیعت کی تھی۔ میں بھی ایم ٹی اے العربیہ دیکھتا تھا۔ میرا معمول تھا کہ روزانہ انٹرنیٹ پر شیخ سٹک کا پروگرام سنتا تھا۔ میری اہلیہ نے بیعت کے بعد کمپیوٹر کی بیک گراؤنڈ میں حضرت مسیح موعود علیہ السلام کی تصویر لگا دی۔ اس طرح میں جب بھی کمپیوٹر استعمال کرتا تو حضرت مسیح موعود علیہ السلام کی تصویر دیکھ لیتا۔ ایک دن شیخ صاحب کا خطاب سن رہا تھا کہ نیند کے غلبے سے سو گیا اور خواب میں حضرت مرزا غلام احمد علیہ السلام کو دیکھا کہ آپ چھڑی سے میری ٹانگ کو ضرب لگا رہے ہیں۔ میری اہلیہ اور بچے حضور کے پیچھے کھڑے ہیں۔ پھر میرے بچے آگے آئے اور آپ کے ہاتھ کو بوسہ دیا کہ حضور بس کریں۔ حضور نے اس کے سر پر ہاتھ پھیرا اور چلے گئے۔ میں جاگ گیا۔ رات کے دو بج رہے تھے اور میرا جسم پسینے سے شرابور تھا۔ میں نے انٹرنیٹ کھولا کہ شیخ سٹک کا خطاب سنوں تو کیا دیکھتا

کی وجہ سے مختلف کمپنیاں اور حکومتی ادارے بھی ہمارے وہاں سے کام کروا رہے ہیں۔ وکالت تصنیف یو کے۔ قرآن کریم سادہ جو حضرت پیر منظور محمد صاحب رضی اللہ تعالیٰ عنہ کی کتابت کے ساتھ جماعت میں کئی دہائیوں سے بچوں اور بڑوں کو بھی ناظرہ قرآن کریم سکھانے میں استعمال ہو رہا تھا۔ قرآن کریم کا بالکل اسی طرح طرز تحریر کا ایک فونٹ تیار کروا کر اب کمپیوٹرائزڈ ایڈیشن انڈیا سے تیار کروایا گیا ہے، طبع کروایا گیا ہے۔

یہ قادیان انڈیا سے چھپا ہے اور ان شاء اللہ تعالیٰ یہاں بھی چھپ رہا ہے۔ بڑے عمدہ قسم کی جلد اور جدید قسم کے ڈیزائن کے ساتھ ان شاء اللہ یہ بھی شائع ہو گا۔ اس کے علاوہ فائیو وولیم کنٹری (Five Volume Commentary) کو بھی نئے سرے سے ٹائپ سیٹنگ کر کے تیار کروایا گیا ہے اور یہ بھی بک سٹال پر اس وقت available ہے۔ حضرت مسیح موعود علیہ السلام کی کتب کے تراجم کیے گئے ہیں۔ تذکرہ انگریزی کا تیسرا ایڈیشن درستیوں کے بعد شائع ہوا ہے۔ ملفوظات حضرت مسیح موعود علیہ السلام جلد دوم کا انگریزی ترجمہ طبع کروایا گیا ہے پھر اور مختلف لٹریچر ہے، میری تقریروں کو شائع کروایا گیا اور مختلف قسم کے لٹریچر ہیں جو شائع کیے گئے۔ اردو اور انگریزی زبان کی مندرجہ ذیل کتب ری پرنٹ کے لیے شعبہ جات کو دی گئی ہیں۔ جن میں برکات الدعاء ہے۔ مجموعہ اشتہارات ہے۔ دیباچہ تفسیر القرآن ہے۔ سیر روحانی ہے۔ احمدیت کا پیغام ہے۔ سیرۃ النبی ہے۔ انوار خلافت اور حجة البالغہ ہے۔ حدیقۃ الصالحین ہے۔ حضرت مصلح موعود رضی اللہ تعالیٰ عنہ کے قضائی فیصلے ہیں۔ سوشل میڈیا اور عائلی مسائل کے بارے میں بھی میرے مختلف اقتباسات لے کے اکٹھا کیا گیا ہے۔ فضل عمر فاؤنڈیشن کی کتابیں ہیں جو یہاں سے شائع کروائی گئی ہیں۔ انگریزی میں ترجمہ کیا گیا ہے۔

Islamic Mode of Worship,

The Turkish Peace,

The Truth about Salvation,

Khilafat Keeps Prophethood Alive,

The Beliefs of the Ahmadiyya Muslim Community,

Islam- the Future World Religion,

The Call of Heaven

اور اس کے علاوہ رشین میں فارسی میں اور عربی میں اور مختلف زبانوں میں یہ کتب شائع ہوئی ہیں۔ ارجنٹائن کے مبلغ لکھتے ہیں کہ اس سال ارجنٹائن میں منعقد ہونے والے انٹرنیشنل بک فیئر کے دوران ان کے بک فیئر میں ایک Oscar Nunez صاحب آئے۔ یہ نوجوان مبلغ وہاں گئے تھے اور اللہ تعالیٰ کے فضل سے بڑا اچھا کام کر رہے ہیں۔ بیان کرتے ہیں کہ انہوں نے بک فیئر میں بغیر اس ارادے کے کہ اسلام کے بارے میں مزید معلومات حاصل کریں شرکت کی۔ وہ کہتے ہیں کہ جب ان کا جماعت کے stand سے اتفاق طور پر گزر ہوا تو انہوں نے جماعتی سینڈ کی طرف غیر معمولی کشش محسوس کی۔ لہذا جماعت کے سینڈ پر آئے، مختصر گفتگو کے بعد اسلامی اصول کی فلاسفی خرید کر چلے گئے۔ کچھ دن بعد ہی انہوں نے رابطہ کر کے بتایا کہ اس کتاب نے ان کی زندگی بدل دی ہے۔ کہتے ہیں کہ وہ حق جس کی تلاش میں وہ تھے، وہ سوالات جن میں وہ ایک لمبے عرصے سے الجھے ہوئے تھے ان سب کے جوابات اس کتاب کے ذریعے سے مل گئے ہیں۔ مزید بیان کرتے ہیں کہ کتاب پڑھنے کے بعد دلچسپی پیدا ہوئی کہ اس کتاب کے مصنف کے بارے میں مزید تحقیق کی جائے چنانچہ تحقیق کرنے پر واضح ہوا کہ اس کتاب کا مصنف کوئی عام مسلمان نہیں بلکہ اس زمانے کے مسیح موعود اور مہدی ہیں۔ موصوف بیان کرتے ہیں کہ اسلامی اصول کی فلاسفی پڑھنے کے بعد خاکسار کو یقین تھا کہ اس کتاب کا مصنف یقیناً اپنے دعویٰ میں سچا ہے لیکن مجھے اس بات پر تعجب تھا کہ وہ شخص جس کے ذریعے مجھ پر اسلام کی صداقت روشن ہوئی ہے اور جس کی تحریرات کے ذریعے مجھے اسلام کے بارے میں شرح صدر حاصل ہوا ہے اسی شخص کو بعض دوسرے مسلمان غیر مسلم اور کافر کیوں کہتے ہیں بلکہ اس کی مخالفت کر رہے ہیں۔ ایک دن مشن ہاؤس آ کر کہنے لگے کہ مجھے حضرت مسیح موعود علیہ السلام کی زندگی اور معجزات کا مطالعہ کرنے کا زیادہ موقع تو نہیں ملا لیکن مجھے مکمل یقین اور شرح صدر حاصل ہو چکا ہے کہ اسلام ہی سچا مذہب اور وہ شخص جس نے میری زندگی کو اسلام کے نور سے اب منور کیا ہے وہ بھی اپنے دعویٰ میں سچا ہے اور اسلام کا سچا خادم ہے۔ چنانچہ اس کے بعد آسکر صاحب نے بیعت کر کے اسلام احمدیت میں شمولیت اختیار کر لی۔

اللہ تعالیٰ کے فضل سے اس سال 108 ممالک سے موصولہ رپورٹ کے مطابق 718 مختلف کتب، پمفلٹس اور فولڈرز 49 زبانوں میں ایک کروڑ 43 لاکھ 14 ہزار 669 کی تعداد میں طبع ہوئے اور ان 49 زبانوں کی لمبی فہرست ہے۔

وکالت اشاعت ترسیل کی رپورٹ یہ ہے کہ 54 مختلف زبانوں میں 3 لاکھ 8 ہزار 600 سے زائد تعداد میں کتب دنیا کے مختلف ممالک کو بھجوائی گئیں۔ ان کتب کی مالیت قریباً 5 لاکھ 29 ہزار 314 پاؤنڈز بنتی ہے۔ قادیان سے بیرونی ممالک کو کتب کی ترسیل ہوئی اور وکالت تعمیل و تنفیذ کی رپورٹ کے مطابق دوران سال قادیان سے بیرونی ممالک کو لائبریریز اور دیگر ضروریات کے لیے 62 ہزار 913 کی تعداد میں کتب بھجوائی گئیں۔ ان کتب کی مالیت ایک کروڑ 61 لاکھ 6 ہزار 375 انڈین روپے بنتی ہے۔

جو میرے اندر تبدیلی پیدا کرے گی تو اس پر انہیں کشتی نوح اور اسلامی اصول کی فلاسفی دی گئی جو انہوں نے خرید لی۔

کلکتہ بک فیئر پر ایک Ph.D کے طالب علم جو کہ Jesus in India کے موضوع پر ریسرچ کر رہے ہیں اور کلکتہ میں ایک انسٹی ٹیوٹ چلا رہے ہیں وہ ہمارے سائل پر آئے۔ انہیں جب حضرت عیسیٰ کے بارے میں جماعتی تعلیمات اور حضرت مسیح موعود علیہ السلام کی تحقیق کے بارے میں بتایا گیا تو موصوف اس سے بہت متاثر ہوئے اور کہنے لگے کہ وہ جماعت کی طرف سے اپنے انسٹی ٹیوٹ میں اسی مضمون پر ایک سیمینار کروانا چاہتے ہیں جس میں حضرت اقدس مسیح موعود علیہ السلام کی تصنیف Jesus in India (مسیح ہندوستان میں) کے حوالے سے بتایا جائے۔ اس وقت سے جماعتی رابطے میں ہیں۔

میکیکو کے مبلغ انچارج لکھتے ہیں کہ کوریٹارو (Queretaro) شہر میں منعقدہ ایک بک فیئر میں ہمارے سائل پر ایک عیسائی راہبہ آئیں اور کتب کا معائنہ کرنے لگیں۔ ان کو دیکھ کر لگتا تھا کہ وہ کچھ پوچھنا چاہتی ہیں لیکن جھجک رہی ہیں لہذا مبلغ نے ان سے بات کا آغاز کیا تو وہ سوالات کرنے لگیں۔ جب ان کو بتایا گیا کہ قرآن مجید میں اللہ تعالیٰ نے عیسائیت، حضرت مریم، حضرت عیسیٰ کے بارے میں کیا فرمایا ہے تو کہنے لگیں کہ میں اس بارے میں مزید جاننا چاہتی ہوں کیونکہ یہ سب تو پہلے کبھی نہیں سنا۔ لہذا انہوں نے ہماری کتب خریدیں اور ہمیں اپنے چرچ میں آکر اسلام کا تعارف کروانے کی دعوت بھی دی۔ اس طرح بک فیئر کے ذریعہ سے رابطے کی ایک راہ کھلی۔ اس طرح بعض اور واقعات ہیں۔

لیف لیٹس اور فلائرز کی تقسیم کا جو منصوبہ ہے اس سال نانولے ممالک میں مجموعی طور پر ایک کروڑ 62 لاکھ 57 ہزار سے زائد لیف لٹس تقسیم ہوئے اور اس کے ذریعہ سے 2 کروڑ 28 لاکھ افراد تک پیغام پہنچا۔ ان ممالک میں جو سب سے زیادہ کام کرنے والی جماعت ہے وہ جرمنی کی ہے۔ پھر یو کے ہے۔ پھر آسٹریلیا ہے۔ پھر سپین ہے۔ (سپین میں تو ہمارے یہاں جامعہ احمدیہ یو کے کے فارغ التحصیل مریمان جو اس سال فارغ ہوئے ہیں انہوں نے جا کے بہت کام کیا ہے اور ہر سال ہی کرتے ہیں) ہالینڈ ہے، کینیڈا، ناروے، سویڈن، گوئٹے مالا، فرانس، ہیٹی، ڈنمارک، سلیم، ٹرینیڈاڈ اینڈ ٹوباگو، پرنگال، امریکہ۔

افریقہ میں لیف لیٹنگ کے حوالے سے جو ممالک ہیں ان میں بینن ہے۔ نائیجیریا ہے۔ تنزانیہ ہے۔ کیرون ہے۔ آئیوری کوسٹ ہے۔ کوگو کنتسا ہے اور کینیا ہے۔ اس کے علاوہ انڈیا میں اس سال 5 لاکھ 72 ہزار سے زائد فلائرز تقسیم ہوئے۔ بنگلہ دیش میں جاپان میں اور نیپال میں۔

سپین میں لیف لٹس کی تقسیم جیسا کہ میں نے کہا ہمارے جامعہ کے طلبا یہاں سے جاتے ہیں جو طلبا تو نہیں فارغ التحصیل ہیں جو نئی کلاس والے فارغ ہوتے ہیں وہ ہر سال جاتے ہیں۔

اس لیف لٹس کی تقسیم کے دوران پیش آنے والے واقعات میں یہ ذکر کر دوں کہ کرناٹک میں 'سلیم بک فیئر سٹیڈ' کے موقع پر ضلع دھرا پوری کے قریبی علاقے جہاں ابھی تک جماعت کا قیام نہیں ہوا وہاں سے تعلق رکھنے والے ایک مسلم ریٹائرڈ پولیس اہلکار ہمارے سائل پر آئے۔ ان کو جب جماعت احمدیہ کی طرف سے دنیا بھر میں قیام امن کے لیے جاری کوششوں سے متعارف کروایا گیا تو بہت متاثر ہوئے اور کہنے لگے کہ میری خواہش ہے کہ میں بھی اس کام میں حصہ لوں لہذا آپ مجھے اپنے لیف لٹس دے دیں تاکہ زیادہ سے زیادہ لوگوں تک یہ پیغام پھیلے جس پر ان کو تین سو لیف لٹس دیے گئے جو انہوں نے اپنے علاقے میں جا کے تقسیم کیے اور جماعت کو دعوت دی کہ جماعت ان کے علاقے میں جا کر بھی کام کرے۔

جرمنی کی ایک جماعت ایسلنگن کے سیکرٹری تبلیغ لکھتے ہیں کہ ہم جماعتی ٹیم کے ہمراہ فلائرز تقسیم کرنے کے لیے صوبہ 'وڈرٹم بیگ' کے ایک ڈسٹرکٹ گئے (ذہن میں یہ بات تھی کہ میں نے ان کو کہا ہوا تھا کہ 'جرمنی کے دیہاتوں میں جا کے فلائرز تقسیم کیا کریں) تو کہتے ہیں ہم وہاں گئے اور وہاں جا کے ایک گاؤں کے گھر کے لیٹر بکس میں جب پمفلٹ ڈالا تو فوراً ہی اس گھر کی رہائشی خاتون باہر آ گئیں۔ پمفلٹ نکالا اور پڑھنا شروع کر دیا۔ کہتے ہیں یہ نظارہ دیکھ کر ہمارا دل خدا کی حمد اور تائید سے بھر گیا کہ فوری طور پر اس کو انہوں نے پڑھ بھی لیا ہے۔

پریس اور میڈیا آفس جو لندن کا ہے انہوں نے اس سال جن پراجیکٹس پہ کام کیا ہے: پہلا یو کے کا جلسہ سالانہ ہے جس پہ 91 خبریں شائع ہوئیں جو 76 ملین لوگوں تک پہنچیں۔ پین سپوزیم یو کے: 87 اخبارات میں خبریں شائع ہوئیں جو 46 ملین تک پہنچیں۔ جماعت کے چیریٹی ورکس کی خبروں کی تعداد 105 ہے جو 86 ملین تک پہنچیں۔ احمدیہ پروجیکشن کے حوالے سے 18 خبریں ہیں جو 26 ملین تک پہنچیں۔ اینٹی ایکسٹریزم (Anti Extremism) کے حوالے سے سترہ خبریں 1.5 ملین تک پہنچیں۔ متفرق خبریں 4 ہیں جو 6.6 ملین تک پہنچیں۔ نیوزی لینڈ انیک کے بعد ہماری طرف سے جو بیان جاری ہوا وہ 4.3 ملین تک پہنچا۔ رمضان کے حوالے سے جو خبریں ہیں وہ 2.5 ملین تک۔ خلافت احمدیہ کے حوالے سے جو میڈیا میں کام ہوا وہ نوای (89) لاکھ افراد تک پہنچا۔ اس طرح بڑی تعداد میں ان کے ذریعہ سے بھی جماعت کا تعارف پہنچ رہا ہے۔

تحریک وقف نو۔ واقفین نو کی کل تعداد اب 69219 ہے جس میں سے 41275 لڑکے اور 27944 لڑکیاں ہیں۔ اس سال نئے شامل ہونے والے واقفین نو کی تعداد 1345 ہے۔ پندرہ سال

ہوں کہ شیخ صاحب امام مہدی کے بارے میں گفتگو کر رہے ہیں۔ اس پر یقین ہو گیا کہ میں نے خواب میں واقعہ حضرت امام مہدی کو ہی دیکھا ہے اور پھر بیعت کا فیصلہ کر لیا اور اس طرح بہت سارے اور لوگوں کے واقعات ہیں۔

رشین ڈیسک میں بھی انہوں نے میرے تقریباً تمام خطبات کا ترجمہ کر دیا ہے۔ کہتے ہیں اس کے علاوہ دوسرا لٹریچر بھی ترجمہ ہو رہا ہے۔ رشین ترجمہ قرآن کریم چوتھا ایڈیشن آ رہا ہے۔ ملفوظات جلد نہم، ملفوظات جلد دہم اور اس کے علاوہ مختلف لٹریچر ہے۔ ازبک، قرغیز، ویب سائٹ پر بھی دے رہے ہیں مختلف زبانوں میں، رشین میں بھی دے رہے ہیں۔

بنگلہ ڈیسک ہے یہ بھی اللہ تعالیٰ کے فضل سے کتب کا ترجمہ کر رہے ہیں، خطبات کا ترجمہ کر رہے ہیں۔

فرنج ڈیسک ہے اس میں بھی ایم ٹی اے پر خطبات کا ترجمہ جا رہا ہے۔ جماعت کے لٹریچر کا ترجمہ یہ کر رہے ہیں اور فرنج ویب سائٹ بھی ہے جس پر سوشل میڈیا میں یہ مختلف چیزیں ڈالتے رہتے ہیں۔ اب تک ایک اعشاریہ تین ملین سے زائد زائرین نے ویب سائٹ کا مشاہدہ کیا ہے۔ جبکہ تین ملین سے زائد ویو views ہو چکے ہیں۔ لوگوں کے سوالات کا جواب ای میل کے ذریعہ دیا جاتا ہے۔ اور فرنج میں مندرجہ ذیل کتب طباعت کے لیے تیار ہیں۔ ذکر الہی، گناہ سے نجات کیونکر مل سکتی ہے اور پاکٹ سائز فرنج قرآن ہے۔ پھر ان کتب کی نظر ثانی ہو رہی ہے: معیار المذہب، عصمت انبیاء، ریویو بر مباحثہ بنالوی و چکلرلوی، سچائی کا اظہار، تحفۃ الندوہ، ستارہ قیصریہ، تحفہ قیصریہ، سبز اشتہار، اسلام میں اختلافات کا آغاز، مذہب کے نام پر خون اور قرآنی ڈکشنری۔ اور درج ذیل کتب کا ترجمہ ہو رہا ہے: حقیقۃ الوحی کا اور قدیل صداقت کا۔ اس کے علاوہ مختلف فرانسیسی دان جماعتوں کے لیے بعض تقاریر ترجمہ کر کے دی جاتی ہیں۔

چینی ڈیسک۔ دیباچہ تفسیر القرآن میں شامل لائف آف محمد کا چینی ترجمہ مکمل کر کے طباعت کے لیے دے دیا گیا ہے۔ چینی صاحب مرحوم کے زمانے میں کافی کام ہوا تھا۔ اللہ تعالیٰ اب بھی کوئی ایسے وسائل پیدا کرے کہ کوئی خالص چینی یہاں ہمیں مل جائے جو ان زبانوں کے ترجمے کر سکے۔ اس وقت ہستی باری تعالیٰ کے دس دلائل از حضرت خلیفۃ المسیح الثانی کا ترجمہ آخری مراحل میں ہے اور حضرت مرزا بشیر احمد صاحب کی کتاب ہمارا خدا کا ترجمہ ہو گیا ہے۔ اس کے علاوہ چینی ویب سائٹ کو اپ ڈیٹ کیا جا رہا ہے۔

ٹرک ڈیسک۔ دوران سال درج ذیل کتب کے تراجم پر نظر ثانی کر کے ان کو آخری شکل دی گئی ہے۔ احمدی اور غیر احمدی میں فرق، زہق الباطل، ہمارا خدا، ظہور مسیح و مہدی مولانا جلال الدین شمس صاحب کی ہے، احیائے دین اور جماعت احمدیہ، سید عتیق احمد صاحب وہاں صدر جماعت ترکی نے لکھی ہے۔ Basic Religious Knowledge، حضرت مولانا نور الدین صاحب خلیفۃ المسیح الاول، وقف نو کا سلیمس۔ ان تراجم پر نظر ثانی ہو رہی ہے: شہادۃ القرآن، روئیداد جلسہ دعا، توضیح مراسم، نشان آسمانی۔ اس کے علاوہ ایم ٹی اے کے لیے 48 پروگرام ریکارڈ کروائے گئے۔

سواحلی ڈیسک ہے اس میں بھی باقاعدہ کام ہو رہا ہے اور ایم ٹی اے کے مختلف پروگرام انہوں نے سواحلی میں ٹرانسلیشن کیے ہیں لقاء مع العرب وغیرہ۔ یو کے کے علاوہ ربوہ اور تنزانیہ میں بھی سواحلی ڈیسک قائم ہے۔

اس کے علاوہ حضرت اقدس مسیح موعود علیہ السلام کی دو کتب ازالہ اوہام، نور القرآن (حصہ اول) کا ترجمہ مکمل کیا گیا ہے۔ براہین احمدیہ (حصہ پنجم) اور حقیقۃ الوحی زیر ترجمہ ہیں اور سبز اشتہار، سراج منیر اور ایک غلطی کا ازالہ اشاعت کے لیے تیار ہیں۔ باقی کتب بھی یہ کر رہے ہیں۔

انڈونیشین ڈیسک۔ اب اللہ تعالیٰ کے فضل سے 2018ء مارچ سے یہاں انڈونیشین ڈیسک بھی قائم ہے۔ محمود احمد وردی صاحب اس کے انچارج ہیں اور یہ خطبات کا باقاعدہ ترجمہ کر رہے ہیں۔ اس کے علاوہ دوران سال حضرت اقدس مسیح موعود علیہ السلام کی یہ کتابیں ترجمہ ہوئی ہیں۔ گناہ سے نجات کیونکر مل سکتی ہے، پیغام صلح، راز حقیقت اور محمود کی آمین۔

سپین ڈیسک ہے اس میں بھی اللہ تعالیٰ کے فضل سے کام ہو رہا ہے۔ دوران سال درج ذیل کتب کا ترجمہ اور نظر ثانی مکمل ہوئی ہے۔ سبز اشتہار، لیکچر لدھیانہ، کشتی نوح، برکات الدعاء اور Ahmadyyat the True Islam از حضرت مصلح موعودؑ بایو گرافی حضرت خلیفۃ المسیح الاول (Biography of Hazrat Khalifatul Masih I)، حضرت چودھری ظفر اللہ خان صاحب اور کچھ اور کتب ہیں جن پر نظر ثانی کا کام ہو رہا ہے۔ سپینش ویب سائٹ بھی اللہ کے فضل سے کام کر رہی ہے۔

اس سال موصولہ رپورٹس کے مطابق 5545 نمائشوں کے ذریعے 20 لاکھ 868 افراد تک اسلام اور احمدیت کا پیغام پہنچا۔ اس کے علاوہ 14 ہزار 964 بک سٹالز اور بک فیئرز کے ذریعے 22 لاکھ 4 ہزار افراد تک پیغام پہنچانے کی توفیق ملی۔

بک سٹالز کے حوالے سے واقعہ بیان کر دیتا ہوں ایک عیسائی دوست جو بینن میں جماعت کے سائل پر آئے قرآن کریم کو ہاتھ لگا کر پوچھنے لگے کہ کیا ہم یہ دیکھ سکتے ہیں۔ اس پر انہیں بتایا گیا کہ یہ ساری انسانیت کے لیے ہے۔ انہوں نے قرآن کریم خریدا اور کہا کہ دوسرے مسلمان تو اس کو ہاتھ بھی نہیں لگانے دیتے۔ جب احمدیت کا تعارف کرایا گیا تو کہنے لگے کون سی ایسی کتاب ہے

MTA اولیٰ، MTA اثنیہ، MTA العربیہ، MTA 1، MTA 2، (افریقہ کے دوایم ٹی اے ہیں، MTA 1 افریقہ اور MTA 2 افریقہ)۔
ان چینلز پر 17 مختلف زبانوں میں رواں ترے کیے جا رہے ہیں جن میں انگریزی، عربی، فرنج، جرمن، بنگلہ، سواحیلی، افریقن انگریزی، انڈونیشین، ٹرکش، بلغارین، بوسنین، ملیالم، تامل، رشین، پشتو، سپینش اور سندھی زبان شامل ہیں۔

اب سینٹلائٹ پر ایم ٹی اے کی وسعت بھی بہت زیادہ ہو گئی ہے اور نئے معاہدوں کی تجدید کی گئی ہے۔ کینیڈا اور یو ایس اے کے لیے ایک نئے اور طاقتور اور بہتر کوریج کے Galaxy-19 پر نشریات شروع کی گئی ہیں۔ اسی طرح امریکہ اور کینیڈا کے ناظرین MTA 1 اور MTA العربیہ اور MTA 1 Plus 3 تمام تراجم وغیرہ کے ساتھ بھی دیکھ سکتے ہیں اور اسی طرح ساؤتھ امریکہ میں بھی، Latin امریکہ میں بھی اللہ تعالیٰ کے فضل سے اس کو بڑی وسعت دے دی گئی ہے۔
برکینا فاسو کے شہر بوبو جلاسمو میں جماعت کا اپنا ٹی وی سٹیشن ہے جو اللہ تعالیٰ کے فضل سے خطبات بھی دے رہا ہے اور باقی تبلیغی پروگرام بھی کرتا ہے۔ دس ممالک میں MTA افریقہ کی شاخیں باقاعدہ کام کر رہی ہیں اور دو ٹی وی چینلز MTA 1 افریقہ اور MTA 2 مسلسل چوبیس گھنٹے چل رہے ہیں اور یہ جو میرے خطبات ہیں وہ لائیو چوٹی (Twi) زبان میں، یوروبا میں اور سواحیلی میں ساتھ ساتھ ترجمہ ہوتے ہیں اور باقی مقامی چینلز پر بھی یہ دکھائے جا رہے ہیں۔
گھانا میں بڑا اچھا سٹوڈیو ہے پہلے بھی بتایا جا چکا ہے۔

MTA افریقہ کے حوالے سے مبلغ انچارج کیمرون لکھتے ہیں کہ خدا کے فضل سے کیمرون کے ویسٹرن ریجن کے چھ بڑے شہروں میں کیبل سسٹم کے ذریعہ سے MTA افریقہ دیکھا جاتا ہے۔ ایک چھوٹے شہر کتبا (Kutaba) کے کیبل آپریٹر جو خود عیسائی ہیں لیکن جماعت کے دوست ہیں وہ ایک دفعہ جلسہ یوم خلافت اور دو دفعہ جلسہ سالانہ کیمرون میں شرکت کر چکے ہیں۔ اس سال جلسہ کیمرون میں شرکت کے بعد انہوں نے واپس جا کر اپنے شہر کتبا میں MTA افریقہ کو اپنے کیبل سسٹم میں شامل کر لیا۔ انہوں نے جماعت سے کوئی فیس بھی نہیں مانگی اور نہ کوئی معاہدہ کیا۔ احمدی احباب کے ذریعہ ہمیں علم ہوا ہے کہ اس شہر میں بھی MTA آنے لگ گیا ہے۔ چنانچہ جب ہمارے معلم یوسف صاحب ان کے پاس گئے اور پوچھا کہ آپ نے MTA افریقہ اپنی کیبل پہ شروع کر لیا ہے اور آپ نے کوئی فیس وغیرہ بھی نہیں مانگی تو کہنے لگے کہ میں نے جماعت کے جلسہ یوم خلافت کے اور جلسہ ہائے سالانہ میں شرکت کی ہے اور میں نے دیکھا ہے کہ جماعت پیار محبت اور امن کی تعلیم دیتی ہے۔ میں عیسائی ہوں لیکن اس کے باوجود میرے ساتھ بہت اچھا سلوک کیا گیا، مجھے عزت دی گئی۔ میرے لیے بہت تعجب کی بات تھی اور یہ سلوک دیکھ کر میں نے یہ مناسب سمجھا کہ اس کو اپنے ٹی وی چینل پہ شروع کروں، کیبل پر شروع کروں۔

MTA کے ذریعہ سے بیعتیں بھی اللہ تعالیٰ اپنے فضل سے جماعت کو دے رہا ہے۔
گنی بساؤ کے مبلغ لکھتے ہیں کہ 21 جماعتوں میں MTA انشال کرنے کی توفیق عطا ہوئی۔ ایک گاؤں بھولی (Buholi) میں گزشتہ سال تبلیغ کے ذریعہ اکثر احباب نے احمدیت قبول کر لی تھی مگر اس گاؤں کے چار خاندانوں نے احمدیت قبول کرنے سے انکار کر دیا تھا۔ جب ہماری ٹیم اس گاؤں میں MTA انشال کرنے گئی تو ہمارے معلم محمد سالیو جالو صاحب نے ان تمام خاندانوں کو بھی مسجد میں مدعو کیا کہ وہ آکر ہمارا مسلم چینل اور ہمارے خلیفہ اور امام مہدی کو دیکھ سکیں۔ جب MTA انشالیشن مکمل ہوئی تو اس وقت مغرب کا وقت تھا۔ نماز کی ادائیگی کے لیے ٹی وی بند کیا گیا۔ نماز کے بعد جب MTA چلایا گیا تو اس وقت وہاں کہتے ہیں کہ میرا خطبہ چل رہا تھا اور غیر از جماعت دوست جن کا نام القا (Alqa) ہے بڑے غور سے دیکھتے رہے اور اس کے بعد کہنے لگے کہ کیونکہ یہ انگلش زبان میں ہے اس کے لیے میں ترجمہ کر دیتا ہوں، (معلم نے ان کو کہا) تاکہ آپ کو پتا چل سکے کہ ہمارے خلیفہ کیا کہہ رہے ہیں۔ مگر انہوں نے کہا مجھے سمجھ نہیں آ رہی مگر مجھے یہ یقین ہے کہ جو بھی یہ کہہ رہے ہیں سچ کہہ رہے ہیں اور جھوٹ نہیں کہہ سکتے اور پھر اسی وقت کہتے ہیں میں ابھی احمدیت قبول کرنے کا اعلان کرتا ہوں۔

اسی طرح انڈیا کا ایک واقعہ ہے۔ کڑاپا، کرناٹک کے ایک مقامی نوجوان جو بالکل آن پڑھ ہیں کویت میں ڈرائیور ہیں اور ایک عرب ملک سعودی عرب میں MTA کے ساتھ ان کا تعارف ہوا جہاں انہوں نے خطبہ سنا اور بچوں کی کلاس دیکھی اور اس کے بعد ان پر ایسا اثر ہوا کہ وہ MTA سے جڑ گئے اور قریبی دوستوں کو بھی MTA دکھا کر پوچھتے رہے کہ یہ آخر کونسی جماعت ہے۔ ایک دوست سے ان کو معلوم ہوا کہ جماعت احمدیہ ہے جن کو لوگ قادیانی جماعت کہتے ہیں۔ اس کے بعد وہ ہمیشہ اس کوشش میں لگے رہتے کسی احمدی سے ملاقات ہو جائے۔ اس وقت تک کسی احمدی سے ان کا رابطہ نہیں ہوا تھا۔ پھر 2015ء میں ان کا قادیان کے ایک احمدی سے رابطہ ہو گیا۔ یہ احمدی دوست ان کو کچھ عرصہ تبلیغ کرتے رہے۔ اس کے بعد بنگلور کے مبلغ سے رابطہ کروا دیا چنانچہ موصوف نے چھ افراد پر مشتمل فیملی کے ساتھ بیعت کر کے جماعت میں شمولیت اختیار کر لی۔
لوگ میرے خطبات سنتے ہیں اس سے بھی اللہ تعالیٰ کے فضل سے لوگوں پر اچھا اثر ہوتا ہے بیعتیں بھی کئی ہوئی ہیں۔

دیگر ٹی وی، ریڈیو پروگرام جو چل رہے ہیں ان کی تعداد۔ 59 ممالک میں ٹی وی، ریڈیو چینلز

سے زائد عمر کے واقفین نو کی تعداد 30 ہزار 300 ہے جس میں لڑکے 19669 اور لڑکیاں 10361 ہیں۔ رپورٹ کے مطابق تجدید وقف نو کرنے والے جن واقفین نو کے فارم موصول ہوئے ہیں ان کی تعداد 14940 ہے۔ واقفین نو کی تعداد کے لحاظ سے نمبر ایک پاکستان ہے۔ پھر جرمنی۔ پھر یو کے۔ پھر انڈیا۔ پھر کینیڈا۔

شعبہ مخزن تصاویر ہے۔ اس کے تحت بھی کام ہو رہا ہے مختلف فنکشنوں کی تصاویر یہ دیتے ہیں۔ ریویو آف ریلیجنز ہے۔ حضرت اقدس مسیح موعود علیہ السلام نے اس رسالے کا اجرا فرمایا تھا اور پہلا شمارہ جنوری 1902ء میں شائع ہوا تھا۔ اللہ تعالیٰ کے فضل سے اس رسالے کا اب ایک سو ستر ہواں سال چل رہا ہے اور اس وقت انٹرنیشنل میگزین کی طرح ملٹی پلیٹ فارم بن کر یہ تبلیغ کا ایک مؤثر ذریعہ بن چکا ہے۔ اور اس کی کوریج اللہ تعالیٰ کے فضل سے پرنٹ کے علاوہ انٹرنیٹ پر بھی بڑی بڑھ گئی ہے۔ اللہ کے فضل سے اب ریویو آف ریلیجنز کے انگریزی کے علاوہ جرمن، سپینش اور فرنج ایڈیشن بھی شائع ہو رہے ہیں۔ جرمنی میں غیر مسلم افراد تک پیغام پہنچانے کے لیے ایک جرمن رسالہ شائع ہو رہا تھا اس کو بند کر کے اس کی جگہ ریویو آف ریلیجنز کا اجرا ہوا ہے اور اس حوالے سے ایڈیٹر ریویو آف ریلیجنز لکھتے ہیں کہ ریویو آف ریلیجنز کے جرمن ایڈیشن کے اجرا سے قبل ہی ایک انٹرنیشنل میگزین کانفرنس میں جرمنی کی میگزین انڈسٹری کے ایک ماہر الفریڈ ہائینز (Al-fred Heintze) صاحب سے ملاقات ہوئی۔ یہ جرمنی کی سب سے بڑی میڈیا آرگنائزیشن بُردا میڈیا (Burda Media) کے چیف آپریٹنگ آفیسر ہیں۔ یہ آرگنائزیشن 70 کے قریب میگزین اور ٹی وی چلاتی ہے۔ انہوں نے ریویو آف ریلیجنز رسالہ میں کافی دلچسپی کا اظہار کیا اور کہنے لگے کہ اس قسم کا میگزین میں نے پہلے کبھی نہیں دیکھا۔ اس میگزین اور اس کے ٹاپکس کے متعلق ضرور کوئی مسور کن بات ہے کہ میں اس کی طرف کھنچا آتا ہوں۔ جب انہیں بتایا گیا کہ ہم اس کا جرمن ایڈیشن بھی شروع کرنے لگے ہیں تو بہت خوش ہوئے اور اگلے دن خود ہی ملاقات کے لیے وقت دیا اور کہنے لگے کہ میں جرمن ایڈیشن کے حوالے سے جو بھی مدد ہو سکی کروں گا اور اس کے بدلے میں مجھے کچھ نہیں چاہیے۔ پھر جرمنی میں بھی ان کے ساتھ میٹنگ کی گئی جس میں انہوں نے جرمن ایڈیشن کے حوالے سے بہت ہی مفید مشورے دیے اور ان کے ساتھ مسلسل رابطہ ہے اور جرمن ایڈیشن کے بارے میں پوچھتے رہتے ہیں۔ ایڈیٹر صاحب ریویو آف ریلیجنز کہتے ہیں کہ یہ اللہ تعالیٰ کی تائید و نصرت کا واضح نشان تھا۔ ایک طرف جرمنی جماعت میں بعض لوگ تشویش کا اظہار کر رہے تھے کہ شاید ریویو آف ریلیجنز اپنے نام کی وجہ سے غیر مسلموں میں اس قدر مقبول نہیں ہو سکے گا اور دوسری طرف اللہ تعالیٰ نے خود ہی اس رسالے کی بہتری کے لیے سامان پیدا فرما دیے اور میگزین اور میڈیا انڈسٹری کا ایک ماہر خود چل کر جماعت کے پاس آ گیا اور وہ ہماری مدد کرنا چاہتا ہے۔ اس طرح اللہ تعالیٰ بھی تائید و نصرت فرماتا ہے۔

الحکم ہفت روزہ ہے یہ بھی ویب سائٹ اور اپیلی کیشنز پہ ہے اور اللہ تعالیٰ کے فضل سے انگریزی دان طبقے کے لیے خبریں اور معلومات اور تاریخ پہنچانے میں کافی مددگار ثابت ہو رہا ہے۔
الفضل انٹرنیشنل ہے مؤرخہ 27 مئی کو خلافت نمبر کے ساتھ اس کی ہفتہ وار کی بجائے سہ روزہ اشاعت ہو گئی ہے۔ یہ سہ روزہ اخبار اب کلر پرنٹ کیا جا رہا ہے۔ اور اب 14 جون سے یہ ویب سائٹ اور موبائل فون اپیلی کیشن پر بھی موجود ہے۔

اخبارات میں جماعتی خبروں اور مضامین کی اشاعت جو ہوئی مختلف آرٹیکلز اور میڈیا مضامین خبروں کے ذریعہ سے مجموعی طور پر 3376 اخبارات نے 9755 جماعتی مضامین آرٹیکل اور خبریں شائع کیں۔ ان اخبارات کے قارئین کی مجموعی تعداد تقریباً 50 کروڑ سے زائد ہے۔

احمدی آرکائیو اینڈ ریسرچ سینٹر ہے ایک یہ بھی اللہ تعالیٰ کے فضل سے بہت اچھا کام کر رہا ہے۔ مختلف جماعتی تاریخیں ہیں ان کو محفوظ کرنے کی کوشش کر رہے ہیں۔

الاسلام ویب سائٹ ہے اس وقت 294 انگریزی کتب اور ایک ہزار اردو زبان کی کتب ویب سائٹ پر ڈالی جا چکی ہیں۔ ویب سائٹ کو از سر نو ڈیزائن کیا گیا ہے تاکہ موبائل فون پر ویب سائٹ کو بآسانی دیکھا جاسکے۔ ویب سائٹ کو استعمال کرنے والوں کی اکثریت موبائل کے ذریعہ ہی ویب سائٹ دیکھتی ہے۔ خطبات جمعہ کا متن اردو میں اور سرچ فیچر کے ساتھ دستیاب ہے۔ اس طرح اور بہت ساری نئی چیزیں انہوں نے کی ہیں۔ دوران سال فائو ولیم کنٹری (Five Volume Commentary) کا آئی فون اپیلی کیشن (application) کا اجرا ہوا ہے، حقیقۃ الوحی انگریزی ترجمہ کا آئی بکس (iBooks) اور کنڈل (Kindle) پر اجرا کیا گیا ہے۔ اسی طرح ان پلیٹ فارمز پر کتب کی تعداد 54 ہو چکی ہے۔ آئی فون پر قرآن اپیلی کیشن کو خوبصورت فونٹ کے ساتھ مزید بہتر بنایا گیا ہے اور ملک غلام فرید صاحب کی انگریزی ترجمہ اور مختلف تفسیر کو بھی آن لائن قرآن ریڈر (reader) میں شامل کیا گیا ہے۔

ایم ٹی اے انٹرنیشنل میں اس وقت کل 16 ڈیپارٹمنٹس کام کر رہے ہیں جن میں بورڈ ممبران سمیت کل 475 کارکنان دن رات خدمات سرانجام دے رہے ہیں۔ اللہ تعالیٰ کے فضل سے یہ لوگ بڑا کام کر رہے ہیں۔ 339 مرد ہیں 136 خواتین ہیں جو یہاں مرکز میں کام کر رہے ہیں۔ ان میں طوعی طور پر خدمات بجالانے والے تقریباً 405 ہیں جبکہ مستقل عملہ صرف 70 افراد پر مشتمل ہے۔ اس وقت ایم ٹی اے کے درج ذیل پانچ چینلز پر چوبیس گھنٹے مستقل نشریات جاری ہیں:

اور ہمیں اسلام کا پیغام پہنچایا ہے اور کہتا ہے تم لوگ خدا کے فرشتے ہو جو اتنا خوبصورت پیغام ہمارے لیے ہمارے علاقے میں لے کر آئے ہو۔

جرمنی سے حفیظ بھروانہ صاحب کہتے ہیں کہ ایک دوست خالد صاحب 'ابونور' یونیورسٹی میں شعبہ ترجمۃ القرآن انگلش ڈیپارٹمنٹ کے رکن تھے، انہوں نے بیان کیا کہ ایک دن یہ ترکیوں کی مسجد میں گئے اور وہاں کے عربی امام نے ان سے کہا کہ شہر کے کونے میں ایک کافروں کی مسجد ہے وہاں پر کبھی نہ جانا۔ وہ بڑے عجیب لوگ ہیں۔ میں نے حیرت سے امام سے پوچھا کہ کافروں کی مسجد ہے وہاں بنانے سے کیا تعلق ہے۔ آپ کی بات مجھے بڑی عجیب لگی ہے۔ میں تو مناظرہ کرنا پسند کرتا ہوں میں ان کے پاس جاؤں گا اور ان سے مناظرہ کروں گا۔ چنانچہ میں ایک دن یہاں چلا آیا۔ مجھے ایک پاکستانی احمدی ملے۔ میں نے ان سے جرمن میں پوچھا کیا تم آنحضرت صلی اللہ علیہ وسلم کے بعد کوئی نبی مانتے ہو۔ انہوں نے مجھے بڑے ادب سے بٹھا کر سوال کیا۔ کیا آپ امام مہدی کے آنے کا انتظار کر رہے ہیں؟ میں نے کہا بالکل۔ تو انہوں نے کہا پھر کیا آپ حضرت عیسیٰ کا بھی انتظار کر رہے ہیں؟ میں نے کہا بالکل وہ آسمان سے آئیں گے۔ تو انہوں نے سوال کیا کہ کیا حضرت عیسیٰ نبی ہوں گے یا نہیں۔ اس سادہ سے آدمی کا جواب سن کر مجھ پر سکتہ طاری ہو گیا گویا کہ اس نے مجھے لاجواب کر دیا۔ اس کی صرف ایک دلیل نے میری دنیا بدل دی کہ میں تو اتنے عرصے سے شریعت پڑھ رہا تھا اور اس ایک نکتے کو نہیں سمجھ سکا۔ مجھے حضرت عمر رضی اللہ تعالیٰ عنہ کا واقعہ یاد آ گیا جو آنحضرت صلی اللہ علیہ وسلم کی وفات کے موقع پر آیت وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ (آل عمران: 145) پڑھنے پر پیش آیا۔ اس وقت حضرت عمرؓ کہتے تھے گویا کہ یہ آیت پہلی دفعہ نازل ہوئی ہے۔ اس دوست کی دلیل سن کر یہی حالت میری ہوئی۔ بعد میں میں جماعت کا جوں جوں مطالعہ کرتا گیا حضرت مسیح موعود علیہ السلام کی صداقت مجھ پر روز روشن کی طرح ظاہر ہو گئی۔ میں سوڈن جانا چاہتا تھا لیکن مجھے جرمنی ڈیپورٹ کر دیا گیا۔ میں ان دو سالوں میں بار بار اللہ تعالیٰ سے پوچھتا تھا کہ میرے یہ دو سال کیوں ضائع کروائے لیکن مجھے اب کامل یقین ہو گیا ہے کہ اللہ تعالیٰ مجھے جرمنی واپس اس لیے لے کر آیا کہ میں بیعت کر سکوں چنانچہ اب میرا دل مطمئن ہے اور میں پورے انشراح سے بیعت کرتا ہوں۔ اس طرح بیعتوں کے اور بہت سارے واقعات ہیں۔

پھر روایات صادقہ کے ذریعے سے بہت لوگوں نے بیعتیں کیں۔ مخالفین کے پروپیگنڈے کے نتیجے میں تبلیغ مخالفین کرتے ہیں اس لحاظ سے بیعتیں ہو رہی ہیں، غیر معمولی تبدیلیاں اللہ تعالیٰ کے فضل سے نومبائین میں پیدا ہو رہی ہیں اور وہی لوگ جو شراب پینے والے تھے اب شراب سے نفرت کرنے لگ گئے ہیں اور بلکہ اگر کسی کا کاروبار تھا تو اس کو بھی اس نے بند کر دیا۔ نومبائین کو دھکیاں بھی ملیں، مال اور مدد کا لالچ بھی دیا گیا لیکن وہ اللہ کے فضل سے ثابت قدم رہے۔ بڑی مضبوط جماعتیں قائم ہو رہی ہیں اور ان کے لیے چندوں میں بھی باقاعدہ شامل ہونے کی کوشش کی جا رہی ہے۔ اللہ تعالیٰ ان کو ثبات قدم عطا فرمائے۔

مخالفین کا بد انجام بھی ہمیں نظر آتا ہے اور جو مخالفت کرتے ہیں ان کو اللہ تعالیٰ مزید عبرت کا نشان بنا رہا ہے۔ اسی طرح نئی ہونے والی بیعتوں میں قبولیت دعا کے نشانات سے بھی بہت سارے لوگوں میں ایمان مضبوط ہو رہا ہے اور نصرت الہی اور حفاظت الہی کے بھی بہت سارے واقعات ہیں کہ کس طرح اللہ تعالیٰ جماعت کی مدد فرماتا ہے۔ اسی طرح غیر ازجماعت جو جلسوں میں شامل ہوتے ہیں ان پر بھی ایک بڑا مثبت اثر ہو رہا ہے جماعت کے جلسوں میں شامل ہو کر اور جماعت کے نظام کو دیکھ کر۔ اللہ تعالیٰ ان تمام نئے شامل ہونے والوں کو ثبات قدم عطا فرمائے اور ایمان اور ايقان میں ان کو ترقی عطا فرمائے اور حضرت مسیح موعود علیہ الصلوٰۃ والسلام کے پیغام کو ہم پہلے سے بڑھ کر پہنچانے والے بھی ہوں تاکہ جلد از جلد ہم ساری دنیا کو اسلام اور حضرت محمد رسول اللہ صلی اللہ علیہ وسلم کے جھنڈے تلے لانے والے بن جائیں اور توحید کو دنیا میں قائم کرنے والے بن جائیں۔ (الفضل انٹرنیشنل 5 جون 2020ء)

جزاک اللہ۔ السلام علیکم ورحمۃ اللہ

آج کی دعا

اللَّهُمَّ طَهِّرْ قَلْبِي مِنَ النِّفَاقِ وَعَمَلِي مِنَ الرِّيَاءِ وَلسَانِي مِنَ الْكُذْبِ وَعَيْنِي مِنَ الْخِيَانَةِ فَإِنَّكَ

تَعْلَمُ حَاسِنَةَ الْأَعْيُنِ وَمَا تُخْفِي الصُّدُورُ

ترجمہ: "اے اللہ تعالیٰ پاک کر دے میرا دل نفاق سے اور میرا عمل ریاہ سے اور میری زبان

جھوٹ سے اور میری آنکھ خیانت سے کیونکہ تو جانتا ہے آنکھوں کی خیانت اور جو کچھ دلوں میں

چھپاتے ہیں۔"

یہ پیارے رسول حضرت محمد مصطفیٰ صلی اللہ علیہ وسلم کی ریاہ اور جھوٹ سے بچنے کی جامع دعا

ہے۔ اگر ان چار برائیوں سے اجتناب کیا جائے تو بہترین انسانی شخصیت کی تکمیل ہوتی ہے۔"

قدیہ محمود سردار

پر جماعت کا پیغام پہنچ رہا ہے۔ اس سال 6 ہزار 251 ٹی وی پروگراموں کے ذریعے 5 ہزار 253 گھنٹے وقت ملا۔ اور ریڈیو سٹیشنز پر 14 ہزار 710 گھنٹے پر مشتمل 20 ہزار 617 پروگرام نشر ہوئے اور ایک محتاط اندازے کے مطابق یہ کہتے ہیں کہ 56 کروڑ سے زائد افراد تک یہ پیغام پہنچا۔ ان پروگراموں میں افریقہ کے ممالک سرفہرست ہیں۔

احمدیہ ریڈیو سٹیشن کے ذریعے سے بہت کام ہو رہا ہے۔ بورکینا فاسو میں اور مالی میں اور پھر سیرالیون میں بہت جگہوں پر اور ریڈیو کے ذریعے سے اللہ کے فضل سے بیعتیں بھی ہو رہی ہیں۔ اللہ تعالیٰ کے فضل سے ریڈیو پروگراموں کے ذریعے سے لوگوں میں تربیت کے معیار بھی بہتر ہو رہے ہیں۔ مجلس نصرت جہاں۔ اس وقت افریقہ میں اس کے تحت 12 ممالک میں 37 ہسپتال اور کلینک کام کر رہے ہیں۔ ان ہسپتالوں میں 46 مرکزی اور 13 مقامی ڈاکٹر خدمت میں مصروف ہیں۔ اس کے علاوہ 12 ممالک میں ہمارے 685 ہائر سیکنڈری سکول، جونیئر سیکنڈری و ڈل سکول اور پرائمری سکول کام کر رہے ہیں جن میں 23 مرکزی اساتذہ خدمت کر رہے ہیں۔

انٹرنیشنل ایسوسی ایشن آف احمدیہ آرکیٹیکٹس۔ یہ بھی اللہ تعالیٰ کے فضل سے بڑا اچھا کام کر رہی ہے۔ پینے کا صاف پانی مہیا کرنے کے لیے 9 ممالک میں انہوں نے 195 نلکے ٹھیک کر کے چلائے ہیں۔ 5 ممالک میں 7 سولر پمپ لگائے۔ ایک ملک میں 14 نئے نلکے لگائے۔ 82 نلکوں کی maintenance کی گئی، یہ نلکے عام نلکے نہیں جو پاکستان میں لگتے ہیں، یہ کافی مہنگے لگتے ہیں۔ اب تک کل 2 ہزار 700 سے زائد گاؤں میں پانی کے نلکے لگ چکے ہیں اور ان کے ذریعے سے ایک لاکھ 50 ہزار سے زائد افراد مستفیض ہو رہے ہیں۔ سولر سسٹم کے ذریعے 75 نئے سسٹم لگ چکے ہیں اور ماڈل ویلیجز (model villages) بھی انہوں نے جو بنائے ہیں اب دوران سال مالی، بینن اور گیمبیا میں ایک ایک ویلیج مکمل ہوا ہے۔ اس کے علاوہ آئیوری کوسٹ، نائیجیر اور تنزانیہ میں یہ کام جاری ہے۔ اب تک 9 ممالک میں ان ویلیجز کی کل تعداد اٹھارہ ہو گئی ہے۔ اسی طرح تعمیری پراجیکٹس بھی جاری ہیں۔

ہیومنٹیری فرسٹ ہے اس کے تحت بھی اللہ تعالیٰ کے فضل سے بڑا اچھا کام ہو رہا ہے۔ آنکھوں کے فری آپریشنز ہیں یہ بھی مختلف ممالک میں کروائے جا رہے ہیں۔ اس سال اس پروگرام کے تحت انڈیا، انڈونیشیا، مالی، سیرالیون، نائیجیریا میں 632 آپریشن کیے گئے اور اب تک اس پروگرام کے ذریعے سے 14 ہزار 723 افراد کے فری آپریشن کیے گئے۔ برکینا فاسو میں 8211 آنکھوں کے مفت آپریشن کیے گئے۔

خون کے عطیات ہیں یہ اللہ کے فضل سے ہو رہا ہے۔

ہماری چیریٹی واکس (Charity Walks) کے ذریعے سے چیریٹیز کی رقمیں اکٹھی ہوتی ہیں۔ قیدیوں سے رابطہ اور ان کی خبر گیری کے کام ہو رہے ہیں۔ قیدیوں سے رابطے میں ان میں نمایاں تبدیلی پیدا ہوتی ہے اور ان میں بیعتیں بھی ہو رہی ہیں۔

نومبائین سے رابطہ اور بحالی کی رپورٹ جو بعض دفعہ کم رابطوں کی وجہ سے کٹ گئے تھے ان سے دوبارہ رابطے بحال ہوئے ہیں۔ نائیجیریا نے اس سال 64 ہزار نومبائین سے رابطہ بحال کیا۔ مالی نے 5 ہزار۔ سیرالیون نے 7 ہزار۔ سینگیال نے 18 ہزار۔ کیمرون نے 11 ہزار۔ آئیوری کوسٹ 19 ہزار۔ اسی طرح بہت سارے ممالک ہیں، کئی کئی ہزار انہوں نے رابطے کیے۔

ریفریشر کورس نومبائین کے لیے جاری ہیں۔ 63 ممالک سے موصولہ رپورٹ کے مطابق دوران سال نومبائین کے لیے 3 ہزار 910 جماعتوں میں 17 ہزار 755 تربیتی کلاسز اور ریفریشر کورسز کا انعقاد ہوا۔ ان میں شامل ہونے والے نومبائین کی تعداد 1 لاکھ 16 ہزار 640 ہے اور اس کے علاوہ 1 ہزار 326 اماموں کو بھی ٹریننگ دی گئی۔

اس سال ہونے والی بیعتیں جو ہیں اللہ تعالیٰ کے فضل اب تک کی جو بیعتوں کی تعداد کی رپورٹ ملی ہے اس کے مطابق اس سال 6 لاکھ 68 ہزار 527 بیعتیں ہوئی ہیں۔ 120 ممالک سے تقریباً 300 اقوام احمدیت میں داخل ہو چکی ہیں۔ نائیجیریا میں 80 ہزار۔ پھر جماعت کیمرون ہے۔ سیرالیون ہے۔ برکینا فاسو ہے۔ بینن ہے۔ گنی کناکری ہے۔ گھانا ہے۔ آئیوری کوسٹ ہے۔ سینگیال ہے۔ کونگو کنشاسا ہے۔ گیمبیا۔ سینٹرل افریقہ۔ یوگنڈا۔ کینیا۔ چاڈ۔ ایکوٹوریل گنی، ساؤتوے، ہندوستان، انڈونیشیا، ملائیشیا، جرمنی، یو کے، امریکہ، کرباتی، کینیڈا، گوئے مالا، ہیٹی میں اللہ کے فضل سے اس سال بیعتیں ہوئی ہیں۔ میکسیکو، ٹرینیڈاڈ اور مائیکرونیشیا۔

اللہ تعالیٰ نے اپنے فضل سے اس سال 6 لاکھ 68 ہزار لوگوں کو احمدیت میں شامل ہونے کی توفیق عطا فرمائی۔

بیعتوں کے ضمن میں ایک آدھ ذکر میں کر دیتا ہوں۔ گھانا کے مربی صاحب لکھتے ہیں کہ 90 کلومیٹر دور ایک علاقہ میں تبلیغ کے لیے گئے۔ واپسی میں ایک جگہ کچھ لوگوں کو میٹھے ہوئے دیکھا تو سوچا کہ انہیں بھی احمدیت کا پیغام دیتے جائیں۔ ممکن ہے کوئی سعید روح قبول کر لے۔ مقامی چیف سے اجازت لے کر تبلیغ کی اور تبلیغ کے اختتام پر 169 افراد نے بیعت کر کے احمدیت قبول کی۔ گاؤں کا چیف بار بار ہم سے ہاتھ ملاتا، شکریہ ادا کرتا تھا کہ آپ اتنی دور سے آئے ہیں

نذیر احمد سانول

جمعہ المبارک کی اہمیت حدیث کی روشنی میں



ہیں۔ بولنا نہیں، شور نہیں کرنا وغیرہ اور مستقل اگر بچے کے ذہن میں یہ بات ڈالتے رہیں تو آج آہستہ آہستہ بچے کو سمجھ آ جاتی ہے۔ اگر نہ سمجھائیں تو میں نے دیکھا ہے بعض دفعہ آٹھ دس سال کی عمر کے بچے بھی آپس میں خطبے کے دوران بول رہے ہوتے ہیں۔ باتیں کر رہے ہوتے ہیں۔ ایک دوسرے کو چھیڑ رہے ہوتے ہیں۔ شرارتیں کر رہے ہوتے ہیں۔ تو اس طرح بچوں کو مستقل توجہ دلاتے رہنا چاہئے اور اگر کبھی ساتھ بیٹھے ہوئے بچے کو یا کسی دوسرے شخص کو خاموش کروانا پڑے تو اشارے سے سمجھانا چاہئے۔ منہ سے کبھی نہیں بولنا چاہئے۔ حدیث میں آیا ہے کہ حضرت ابوہریرہ رضی اللہ عنہ سے روایت ہے کہ رسول اللہ ﷺ نے فرمایا کہ جمعہ کے روز جب امام خطبہ دے رہا ہو۔ اگر تم اپنے قریبی ساتھی کو کہو خاموش ہو جاؤ۔ تو تمہارا یہ کہنا بھی لغو فعل ہے۔ جن آیات کی تلاوت کی گئی تھی ان کی تفسیر میں حضرت مصلح موعودؑ فرماتے ہیں۔ اسلام میں جمعہ کے دن کے لئے یہ خصوصیتیں مقرر فرمائی ہیں کہ اس دن چھٹی رکھی جائے۔ عبادت زیادہ کی جائے۔ اسے قومی اجتماع کا دن بنایا جائے۔ نہایا دھویا جائے۔ صفائی کی جائے۔ مریضوں کی عیادت کی جائے۔ اسی طرح اور قومی اور تمدنی کام کئے جائیں۔ ہاں جمعہ کے نماز سے فراغت کے بعد اجازت دی گئی ہے کہ لوگ اپنے مشاغل میں لگ جائیں۔ مگر زیادہ مناسب اسی کو قرار دیا ہے کہ بعد میں بھی لوگ ذکر الہی میں مشغول رہیں۔ اللہ تعالیٰ ہمیں نماز جمعہ المبارک پڑھنے کی توفیق عطا فرماتا رہے۔ اور اس سے وابستہ تمام برکات کا وارث بنائے۔ آمین

اللہ تعالیٰ قرآن کریم میں نماز جمعہ کی شان میں فرماتا ہے اسے مومنو جب تم کو جمعہ کے دن نماز کے لئے بلایا جائے (یعنی نماز جمعہ کے لئے) تو اللہ کے ذکر کے لئے جلدی جلدی جایا کرو اور خرید و فروخت کو چھوڑ دیا کرو۔ اگر تم کچھ بھی علم رکھتے ہو تو یہ تمہارے لئے اچھی بات ہے اور جب نماز ختم ہو جائے تو زمین میں پھیل جایا کرو اور اللہ کا فضل تلاش کیا کرو اور اللہ کو بہت یاد کیا کرو تاکہ تم کامیاب ہو جاؤ۔

حضرت ابو سعید خدریؓ بیان کرتے ہیں کہ رسول اللہ ﷺ نے فرمایا ہر بالغ پر جمعہ کے دن غسل واجب ہے اور یہ بھی کہ وہ دانت صاف کرے اور خوشبو لگائے اور پھر فرمایا وہ آدمی جو غسل اور طہارت اور خوشبو کے بعد مسجد جاتا ہے اور توجہ سے خطبہ سنتا ہے تو اس کے گناہ جمعہ سے جمعہ تک بخشے جاتے ہیں۔

(صحیح بخاری کتاب الجمعة حدیث 834-830)

حضرت ابوہریرہؓ بیان کرتے ہیں کہ آنحضرت ﷺ نے فرمایا۔ جمعہ کے دن اللہ کے گھر کے ہر دروازے پر فرشتے ہوتے ہیں۔ وہ خدا کے گھر میں پہلے آنے والوں کو پہلے لکھتے ہیں اور آنے والوں کی فہرست ترتیب وار تیار کرتے رہتے ہیں یہاں تک کہ جب امام خطبہ شروع کرتا ہے تو وہ اپنا رجسٹر بند کر لیتے ہیں اور ذکر الہی سنتے ہیں۔ (صحیح بخاری کتاب الجمعة باب الاستماع حدیث 877)

حضرت عبد اللہ بن مسعودؓ فرماتے ہیں کہ آنحضرت ﷺ نے فرمایا لوگ قیامت کے دن اللہ تعالیٰ کے حضور نماز جمعہ میں آنے کے حساب سے بیٹھیں گے یعنی پہلا، دوسرا، تیسرا پھر انہوں کہا چوتھا بھی اللہ تعالیٰ کے دربار میں بیٹھنے کے لحاظ سے دور نہیں۔ (سنن ابن ماجہ کتاب اقامة الصلوة باب التسخیر حدیث 1084)

حضرت ابو ہریرہؓ بیان کرتے ہیں کہ آنحضرت ﷺ نے فرمایا۔ اگر لوگ جاننے کہ پہلی صف کا کیا ثواب ہے تو وہ اس میں جگہ پانے کے لئے قرعہ اندازی کرتے۔

(صحیح بخاری کتاب الاذان باب الصف الاول حدیث 679)

حدیث میں آتا ہے کہ آنحضرت ﷺ نے فرمایا تمہارے ایام میں سے (ایک) جمعہ کا دن ہے۔ اسی روز آدم پیدا کئے گئے۔ اسی روز انہیں وفات دی گئی۔ اسی روز نوح صور ہو گا اور اسی روز عشی ہوگی۔ پس اس روز تم مجھ پر کثرت سے درود بھیجا کرو اور تمہارا درود مجھے پہنچایا جائے گا۔ روای کہتے ہیں کہ اس پر صحابہؓ نے عرض کیا کہ یا رسول اللہ ﷺ جب آپ کا وجود بوسیدہ ہو چکا ہوگا تو اس وقت ہمارا درود آپ کو کیسے پہنچایا جائے گا۔ فرمایا۔ اللہ تعالیٰ نے انبیاء کے وجودوں کو زمین پر حرام کر دیا ہے۔

(سنن ابی داؤد ابواب الجمعة)


حضرت سرہؓ بیان کرتے ہیں کہ آنحضرت ﷺ نے فرمایا۔ جمعہ پڑھنے آیا کرو اور امام کے قریب بیٹھا کرو اور ایک شخص جمعہ سے پیچھے رہتے جنت سے پیچھے رہ جاتا ہے حالانکہ وہ جنتیوں میں سے ہوتا ہے۔

(سنن ابی داؤد کتاب الصلوة باب الدنو من الامام)

حضرت خلیفۃ المسیح الخامس ایدہ اللہ تعالیٰ فرماتے ہیں تو یہ حدیث جو میں نے پڑھی ہے اس میں بچوں کو ویسے ہی رخصت ہے۔ دوسرے بچوں کو سمجھا کر لانا چاہیے کہ مسجد کے آداب ہوتے

شہباز اکبر

حضرت مسیح موعودؑ کی نظر میں حضرت حکیم الامت نور الدینؒ کی عظمتِ شان



حضرت ملک غلام فرید ایم اے کا بیان ہے کہ ”ایک دن حضرت میر محمد اسحاق صاحبؒ قادیان میں بک ڈپو کے پاس کھڑے ہوئے تھے۔ مجھے دیکھ کر حضرت میر صاحب نے فرمایا ملک صاحب! میں آپ کو ایک روایت سناتا ہوں اس کو آپ یاد رکھیں۔ اس کے بعد فرمایا۔ حضرت مسیح موعود علیہ السلام کے زمانے میں حضرت خلیفہ اولؑ بیمار ہو گئے۔ حضرت مسیح موعود علیہ السلام نے میری یہ ڈیوٹی لگائی کہ جب آپ حضرت مولوی صاحبؒ کو دیکھنے تشریف لے جائیں تو میں آپ کے ساتھ جایا کروں۔ ایک دن حضرت مولوی صاحب کی طبیعت کچھ زیادہ ناساز تھی۔ حضرت مسیح موعود علیہ السلام حسب معمول آپ کو دیکھنے کے لئے ان سیدھیوں سے جو حضرت مسیح موعود علیہ الصلوٰۃ والسلام کے مکان کے اوپر کے حصہ سے حضرت صاحبزادہ مرزا بشیر احمد صاحبؒ کے مکان کے صحن میں اترتی ہیں، حضرت مولوی صاحب کو دیکھنے کے لئے تشریف لائے۔ میں حضور کے ساتھ تھا۔ جب ڈاکٹروں نے اور خود حضرت مسیح موعودؑ نے بھی حضرت مولوی صاحب کو دیکھ لیا تو حضور نے باہر صحن میں تشریف لاکر ٹہلنا شروع کر دیا۔ اس وقت حضرت ڈاکٹر خلیفہ رشید الدین صاحبؒ نے آپ پر چھتری سے سایہ کیا ہوا تھا۔ حضور کچھ دیر ٹہلتے رہے اور پھر انہیں سیدھیوں کے ذریعہ اوپر تشریف لے گئے۔ میں بھی حضرت صاحب کے ساتھ چلا گیا۔ اپنے مکان میں تشریف لاکر حضرت صاحب نے ایک الماری میں سے کچھ دوائیں نکالیں اور حضرت اماں جانؑ کے دالان میں ہی زمین پر بیٹھ گئے اور ان دواؤں میں سے کچھ دوائیں نکال کر کاغذ کے ٹکڑوں پر رکھنی شروع کر دیں۔ حضرت مسیح موعود علیہ الصلوٰۃ والسلام کی فکر مندی کو دیکھ کر حضرت اماں جانؑ بھی آکر حضور کے پاس بیٹھ گئیں اور جیسے کوئی کسی کو تسلی دیتا ہے اس طرح سے آپ نے حضور سے کلام شروع کرنا شروع کر دیا کہ جماعت کے بڑے بڑے عالم فوت ہو رہے ہیں حضرت مولوی برہان الدین صاحب جہلمی فوت ہو گئے مولوی عبدالکریم صاحب بھی فوت ہو گئے۔ خدا تعالیٰ مولوی صاحب کو صحت دے۔ حضرت اماں جانؑ کی باتیں سن کر حضرت مسیح موعود علیہ الصلوٰۃ والسلام نے فرمایا۔

”یہ شخص ہزار عبد الکریم کے برابر ہے۔“

اتنی روایت سنا کر حضرت میر صاحب نے مجھ سے فرمایا کہ ملک صاحب! اس فقرے کو یاد رکھیں۔ بالکل یہی الفاظ حضرت مسیح موعود علیہ الصلوٰۃ والسلام نے فرمائے تھے۔ خاکسار کے استفسار پر حضرت ملک صاحب موصوف نے فرمایا کہ حضرت خلیفۃ المسیح الاولؑ کی بیماری کا یہ واقعہ غالباً 1907ء کا ہے۔“

(حیات نور، حضرت عبد القادر سابق سوداگر مل 298-299)

ایڈیٹر کی ڈاک

تاثرات۔ آراء۔ تجاویز

درستگی

مکرم عطاء الحبیب راشد لکھتے ہیں۔

مکرمہ صفیہ سامی صاحبہ

روزنامہ الفضل لندن آن لائن میں آپ کا مضمون ”محراب“ کے

عنوان سے پڑھا۔ ماشاء اللہ بہت عمدہ لکھا ہے۔ آپ نے تو مسجد فضل کی

محراب کو زبان دے کر کمال کر دیا ہے۔ جزاکم اللہ

اس مضمون کے حوالہ سے عرض ہے کہ جہاں تک مسجد فضل میں

خلفائے احمدیت کے مسلسل قیام کے دوران نمازوں کی ادائیگی کے عرصہ

کا تعلق ہے وہ اس طرح ہے کہ

1- حضرت خلیفۃ المسیح الرابع رحمہ اللہ نے 1984ء سے 2003ء تک (یعنی ہجرت کے بعد آنے سے لے کر وصال تک) 19 سال امامت کروائی۔

2- حضرت خلیفۃ المسیح الخامس ایدہ اللہ تعالیٰ نے اپنے انتخاب سے لے کر اسلام آباد نقل مکانی تک کے عرصہ میں (یعنی 2003ء سے لے کر 2019ء تک) 16 سال تک مسجد فضل میں امامت کروائی۔ تاریخی

ریکارڈ کی درستگی کی غرض سے تحریر ہے۔

ریاض احمد ملک

حضرت حافظ جمال احمد (شہید ماریشس)

اللہ تعالیٰ کی راہ میں جان کا نذرانہ پیش کرنے والے حیات جاودانی کے مورد ٹھہرتے ہیں۔ جیسا کہ سورۃ البقرۃ آیت 155 میں اللہ تعالیٰ نے فرمایا ہے کہ ”تم ان لوگوں کو جو اللہ کے راستہ میں مارے جائیں مردہ نہ کہو۔ بلکہ وہ تو زندہ ہیں لیکن تم کوئی شعور نہیں رکھتے۔“

حضرت محمد مصطفیٰ ﷺ نے شہید کے بارہ میں ارشاد فرمایا کہ ”مولا کے حضور خیر پانے کے بعد سوائے شہید کے اور کوئی دنیا میں واپس آنے کی خواہش نہیں کرتا۔ شہادت کی فضیلت کی وجہ سے وہ ایسا چاہتا ہے کہ دوبارہ دنیا میں شہادت کا رتبہ حاصل کرے اور اپنے مولا کے حضور بلند مقام پائے۔“

حضرت مسیح موعودؑ فرماتے ہیں کہ ”شہید کا کمال یہ ہے کہ مصیبتوں اور دکھوں اور ابتلاؤں کے وقت میں ایسی قوت ایمانی اور قوت اخلاقی اور ثابت قدمی دکھلاوے کہ جو خارق عادت ہونے کی وجہ سے بطور نشان ہو جاوے۔“ (تریاق القلوب، روحانی خزائن جلد 15 صفحہ 516)

انبیاء کی روحانی تربیت اور تعلیم کے نتیجہ میں اللہ تعالیٰ کی خاطر مصیبتوں، دکھوں اور ابتلاؤں کے وقت اپنی قوت ایمانی کے سبب ثابت قدمی دکھاتے ہوئے اپنی جانوں کے نذرانے پیش کرتے ہیں۔ عشق و وفا کی داستانیں ضلع چکوال کے جاں نثاروں نے بھی اپنے خون سے رقم کیں۔ انہیں وفا شعاروں میں سے ایک کا آج تذکرہ کرنا مقصود ہے۔

حضرت حافظ جمال احمد صحابی حضرت مسیح موعودؑ نہ صرف جماعت احمدیہ چکوال بلکہ جماعت ہائے احمدیہ ضلع چکوال کے پہلے مربی سلسلہ اور شہید احمدیت ہیں۔ حضرت خلیفۃ المسیح الرابعؒ نے خطبہ جمعہ فرمودہ 28 مئی 1999ء میں بمقام بیت الفضل لندن میں شہید مربیان کا ذکر خیر کرتے ہوئے حضرت حافظ جمال احمدؒ کا ذکر ان الفاظ میں فرمایا۔

”حضرت حافظ جمال احمد صاحب حضرت مسیح موعودؑ کے ان ممتاز صحابہ میں سے تھے جو غفوان شباب سے حضرت مسیح موعودؑ کے دامن سے وابستہ رہے اور مئی 1908ء میں حضرت اقدسؑ کی زیارت سے مشرف ہوئے۔ آپ کے والد حضرت حکیم غلام محیی الدین صاحب 1901ء سے حضرت مسیح موعودؑ کی بیعت سے مشرف ہو چکے تھے۔ آپ نے حضرت خلیفۃ المسیح الاولؑ کے زیر سایہ بھی تربیت حاصل کی۔ آپ موضع چکوال کے رہنے والے تھے۔ حضرت حافظ صاحب کو صحابہ حضرت مسیح موعودؑ میں یہ منفرد خصوصیت حاصل ہے کہ آپ 21 برس تک ماریشس میں جہاد تبلیغ میں سرگرم رہے۔ حضرت مسیح موعودؑ کے رفقاء میں کسی کو اتنا لمبا عرصہ میدان عمل میں مسلسل دعوت الی اللہ کا موقع نہیں ملا جیسے آپ کو ملا۔ آپ 27 جولائی 1928ء کو قادیان سے ماریشس پہنچے اور 27 دسمبر 1949ء کو ماریشس میں انتقال فرما گئے اور سینٹ پیری میں سپرد خاک کئے گئے۔ آپ کی وفات کی اطلاع پر حضرت مصلح موعودؑ نے 30 دسمبر 1949ء کو خطبہ دیا۔ اس میں آپ کی خدمات کو نشان قرار دیتے ہوئے فرمایا کہ

”حافظ جمال احمد صاحب کی وفات اپنے اندر ایک نشان رکھتی ہے اور وہ اس طرح کہ جب وہ ماریشس بھیجے گئے تو جماعت کی مالی حالت بہت کمزور تھی اتنی کمزور کہ ہم کسی مبلغ کی آمد و رفت کا خرچ برداشت نہیں کر سکتے تھے۔ میں نے تحریک کی کہ کوئی دوست اس ملک میں جائیں۔ اس پر حافظ صاحب مرحوم نے خود اپنے آپ کو پیش کیا۔“ (تاریخ احمدیت جلد 14 صفحہ 90-91)

پھر فرمایا، ”جو اس سے بھی بڑا نشان ہے وہ وہی ہے جو میں عرض کر چکا ہوں کہ حضرت مسیح موعودؑ کے رفقاء میں سے کسی رفیق کو اتنا لمبا عرصہ میدان جہاد میں دعوت الی اللہ کرنے کی توفیق نہیں ملی۔“

(شہدائے احمدیت صفحہ 90، 91، الفضل 24/ اگست 1999ء)

حضرت صوفی خدا بخش زیروی اپنی خود نوشت حالات میں حضرت حافظ جمال احمدؒ کو خراج عقیدت پیش کرتے ہوئے تحریر فرماتے ہیں کہ ”1927ء کے جلسہ سالانہ قادیان پر میں نے سید دلاور شاہ صاحب بخاری احمدی ایڈیٹر مسلم آؤٹ لک (Muslim Out Look) انگریزی اخبار کے استقبال کا نظارہ دیکھا جو کہ غازی علم الدین صاحب کے مقدمات کے سلسلہ میں قید سے رہا ہو کر آئے تھے اور اس طرح حضرت حافظ جمال احمد صاحب آف چکوال کو بطور احمدی مبلغ ماریشس کو روانگی کا روح پرور نظارہ دیکھا۔“ (تاریخ احمدیت سڑومہ ضلع ہوشیار پور صفحہ 180)

دعا ہے کہ اللہ تعالیٰ حضرت حافظ جمال احمدؒ کے درجات بلند فرمائے۔ اور انہیں جنت الفردوس کا مکین بنائے۔ اور ہم سب کو ان کے نقش قدم پر چل کر صحیح رنگ میں احمدیت کی خدمت کرنے کی توفیق عطا فرمائے۔ (آمین)

مظفر احمد منصور۔ کینیڈا

حضرت خلیفۃ المسیح ایدہ اللہ تعالیٰ کی ہدایت کی روشنی میں دعوت الی اللہ

ہمارے پیارے خلیفہ وقت ایدہ اللہ تعالیٰ بنصرہ العزیز نے اپنے خطبہ 9- اپریل 2010ء میں فرمایا کہ جماعت احمدیہ کے بہت سے افراد پاکستان سے باہر ممالک میں اپنے مذہب کی بنا پر آباد ہیں جہاں دنیاوی زندگی کی سہولتیں مل رہی ہیں اب ان کو چاہئے کہ ہفتہ میں ایک دن تبلیغ کے لیے وقف کریں۔ خلیفہ وقت کی اس نصیحت پر عمل کرتے ہوئے Brampton west region نے یہ فیصلہ کیا کہ ہر اتوار کو ہم مختلف مقامات میں کھڑے ہو کر حضرت اقدس مسیح موعودؑ کی تصویر لے کر کھڑے ہوں گے الحمد للہ مختلف ٹاؤنز کے ساتھ ساتھ خاص طور پر ڈاؤن ٹاؤن بریمپٹن میں ہم کھڑے ہوئے۔ ہم نے گفٹ بیگز بنائے اور ان گفٹ بیگز کے اوپر یہ لکھا ہوا تھا کہ Love for all hatred for none اور alislam.org۔ ان گفٹ بیگز میں درج ذیل کتابیں تھیں۔

i- Life of Muhammad (peace be upon him) جو کہ حضرت مصلح موعودؑ کی لکھی ہوئی ہے۔
ii- World crisis and pathway to peace
iii- Jesus in India اور کچھ مختلف flyers

الحمد للہ لوگ ہمارے پاس آئے حضرت اقدس مسیح موعودؑ کی تصویر کے بارے میں سوال کرتے اور گفٹ بیگز لے کر جاتے بعض لوگ گاڑی روکتے اور اشارہ کرتے کہ گفٹ بیگ دے دو اور بہت سے لوگ اپنے سیل فون سے حضرت اقدس مسیح موعودؑ کی picture کی تصویر لیتے تھے۔ بعض عیسائی آکر بحث بھی کرتے کہ عیسیٰ علیہ السلام زندہ ہیں اور وہ واپس آئیں گے ہم ان کو محبت، پیار اور حکمت سے بتاتے ہیں کہ وہ وفات پا چکے ہیں اب وہ نہیں آئیں گے اور Jesus is in India پڑھنے کی درخواست کرتے تھے۔

الحمد للہ اس طرح خلیفہ وقت کی نصیحت کو مد نظر رکھتے ہوئے ہم ہفتہ میں ایک دن تبلیغ کے لیے وقف کرتے ہیں۔ آجکل corona virus کی وجہ سے حکومت کی پابندی کی وجہ سے نہیں جا رہے انشاء اللہ جیسے ہی حالات اچھے ہوں گے ہم پھر کھڑے ہوں گے ان شاء اللہ۔ آج کل ہم تبلیغ سوشل میڈیا کے ذریعے کر رہے ہیں۔

اللہ تعالیٰ سے دعا ہے جہاں غیر احمدی اور غیر مسلم کو خدا حقیقی اسلام احمدیت میں داخل کرے اور مخلص احمدی بنائے۔ (آمین)



مضمون نگار متوجہ ہوں

مضمون نگاروں کے لئے 33 ہدایات مورخہ 7 مئی 2020ء اور پھر نشر ثانی کے طور پر مورخہ 5 جون 2020ء کو اخبار کا حصہ بن چکی ہیں۔ ان میں درج ہدایات کو تمام مضمون نگاروں کو مد نظر رکھنا چاہئے۔ دیکھا یہ جا رہا ہے کہ مضمون نگار ان ہدایات پر عمل نہیں کر رہے۔ ان میں سے چند ہدایات کو بطور یاد دہانی لکھا جا رہا ہے۔

1- اپنی تحریر یا نگارشات صرف اور صرف درج ذیل ایڈریس پر Mail کریں۔
info@alfazlonline.org

2- اگر کسی وجہ سے Mail نہ ہو تو درج ذیل نمبر پر واٹس ایپ کر دیں۔
0044 74 9378 5065

3- کوشش کریں کہ میٹرل word/docs میں کمپوز ہو۔
Inpage 3 میں بھی کیا جاسکتا ہے۔

4- مضمون ٹائپ کر کے خود پڑھ کر غلطیاں لگا دیں۔
5- مضمون آرٹیکل پر اپنا نام اور ملک کا نام اور اگر ہو سکے تو فون نمبر (واٹس ایپ) ضرور لکھیں۔ مرد حضرات اپنی فونو بھی بھجوائیں۔

6- مضمون بھجواتے وقت ایڈیٹر کے نام خط لکھنے کی کوئی ضرورت نہیں۔
7- ہاں آپ کوئی مشورہ، رائے، تجویز یا اخبار کے حوالہ سے کچھ لکھنا چاہتے ہیں تو ایڈیٹر کے نام ضرور خط لکھیں۔

8- اپنا مضمون اوپر دیئے گئے ایڈریسز میں سے صرف 1 پر بھجوائیں۔
9- مضمون یا آرٹیکل پر آپ کو ”جزاکم اللہ خیراً“ کا میج مل جائے تو پھر دوبارہ نہ بھجوائیں اور نہ یاد دہانی کروائیں۔ عام حالات میں ایک مضمون 15 سے 25 دن میں اخبار میں جگہ بنانے میں کامیاب ہوتا ہے۔

10- اہم دنوں اور مواقع پر لکھنے والے مضمون نگاروں سے درخواست ہے کہ وہ کم از کم دوڑھائی ماہ قبل مضامین بھجوائیں۔ جیسے حج اور عید الاضحیہ پر مضامین آجانے چاہئیں۔ خصوصی شمارہ تیاری کے مراحل میں ہے۔ (ادارہ)

اعلانات

اطلاعات

تقریب آمین



مکرم حافظ عبدالحمید لکھتے ہیں۔

اللہ تعالیٰ کے فضل سے میرے نواسے ملک رضوان نوید ابن ملک عثمان نوید مربی سلسلہ میونخ (جرمنی) نے سات سال کی عمر میں اور میری بھانجی ماہ نور بنت وسیم احمد جنجوعہ ہائیل برگ (جرمنی) نے آٹھ سال کی عمر میں قرآن کریم ناظرہ کا پہلا دور مکمل کر لیا ہے۔ الحمد للہ

دعا کی درخواست ہے اللہ تعالیٰ بچوں کو قرآن کریم کی تعلیمات پر عمل کرنے کی توفیق عطا فرمائے۔ آمین

لاک ڈاؤن میں میری عید اور عیدی

میں اس حلقہ کا صدر ہوں۔ میں نے شرمندہ سی ہو کر ایک بہت ہی خوبصورت عیدی کا تحفہ وصول کیا۔ اب میری بہو کہنے لگی تمام پارسل آپ خود لیتی رہی ہیں اور جب آپ کا پارسل یا گفٹ آیا تو مجھے آگے بھیج دیا۔ میں نے اُسے بتایا کہ میرے ذہن کے کسی کونے میں بھی نہیں تھا کہ میرے لئے بھی کچھ باہر سے آئے گا۔ وہ بھی اتنا بڑا اور خوبصورت بھی۔ اپنے لئے گفٹ ملنے پر خوشی تو بہت ہوئی لیکن میری آنکھوں میں آنسو بھی تھے۔ اپنی پیاری جماعت پر فخر محسوس ہوا۔ پیارے آقا کے لئے دل سے دعائیں نکلیں جن کی زیر نگرانی ہر کام پایہ تکمیل کو پہنچتا ہے۔ گو مجھے انتظار بھی نہیں تھا سوچا بھی نہیں تھا اچانک اپنے لئے جماعت کی طرف سے یہ گفٹ مجھے ملا۔ یہ دنیا کی واحد جماعت ہے جو اپنے لوگوں کی خوشیوں کے سامان کرتی ہے فکروں سے نکالتی ہے۔ یہ سب سوچ کر میرا ہر سانس دعا بن جاتا ہے اللہ ہماری جماعت کو دن ڈگنی رات چلگنی ترقیاں عطا فرمائے اور پیارے آقا کو صحت والی فعال طویل زندگی عطا فرمائے، آمین ثم آمین۔ بہت اچھی طرح سمجھ آتی ہے ”خلافت باپ کی شفقت، اور خلافت ماں کا سایہ بھی“ اللہ کرے یہ شفقت بھرا سایہ ہمیشہ ہمارے سروں پر قائم، دائم رہے۔ آمین۔ اللہ تعالیٰ ہمیں بھی توفیق عطا فرمائے ہم اپنے امام کی ڈھال کے پیچھے رہ کر اطاعت کرنے والے ہوں۔ آمین

ہاں! آنسو تب بھی تھے جب پہلی عیدی وصول کی اور آنسو اب بھی ہیں جب میں نے یہ عیدی وصول کی! آنسوؤں کا ایک جیسا ہی رنگ تھا، مگر جذبہ دونوں بار مختلف تھا! یہ تھی لاک ڈاؤن میں میری عید اور عیدی

قریباً 19 سال پہلے کی بات ہے میری عدت کے دن ختم ہوئے ہی تھے کہ ماہ رمضان شروع ہو گیا۔ عید سے غالباً دو تین دن پہلے ہمارے حلقہ کے صدر صاحب تشریف لائے اور مجھے ایک لفاظی دے کر چلے گئے جس پر عید مبارک لکھا ہوا تھا۔ خوش ہوئی کہ مجھے عید مبارک کا کارڈ ملا ہے تھوڑی دیر کے بعد کھولا تو اُس میں اُس وقت کے لحاظ سے اور میری اپنی مالی لحاظ سے کافی معقول رقم تھی۔ میں یہ رقم دیکھ کر حیران رہ گئی اُس وقت میں گھر میں اکیلی تھی خوب روئی اور صدر صاحب پر بہت غصہ بھی آیا کہ ٹھیک ہے میرا شوہر نہیں رہا۔ میں بیوہ ہو گئی ہوں اس کا مطلب ہر گز یہ نہیں ہے کہ آپ اب مجھے صدقہ یا خیرات دیں اور بیوہ ہونے کا احساس دلائیں۔ بہت روئی، آنسو بہتے رہے اور میں سوچتی رہی کہ کیا اب مجھے بیوہ دیکھ کر یوں امداد ملا کرے گی۔ سمجھ میں نہیں آ رہا تھا کہ کیا کروں۔ بیوہ ہونے کا احساس میری جان لے رہا تھا۔ آخر اپنے آنسوؤں اور غصہ پر تھوڑا قابو پا کر سسکتے ہوئے صدر صاحب کو فون کیا اور ہلکے لفظوں میں شکوہ کیا کہ بیوہ ہونے کا ہر گز یہ مطلب نہیں کہ آپ مجھ پر رحم کھا کر صدقہ خیرات دے کر جائیں۔ صدر صاحب بپارے گھبرا گئے اور حیران ہو کر پوچھا۔ کون سا صدقہ یا خیرات؟ میں نے کہا یہ جو کل آپ مجھے دے کر گئے ہیں۔ انہوں نے ہلکا سا تھک لگایا اور کہا میری خوش نصیب بہن یہ صدقہ ہے نہ خیرات۔۔۔ یہ تو ہماری پیاری جماعت کی طرف سے آپ کے لئے عیدی آئی ہے یہ سُن کر خوش ہوئی آنسو خشک ہوئے مگر دل کی کک باقی تھی شوہر نہ ہونے کا غمگین احساس گہرا ہو گیا۔

پھر ہر سال مجھے عید الفطر پر اسی طرح عیدی ملتی رہی عیدی لینے کی عادت سی ہو گئی تنہائی کا احساس بھی کم ہو گیا۔ پھر ہوا یوں کہ دو سال پہلے ہم نے اپنا مکان بدل لیا اور نئے حلقہ میں آ گئے۔ عید الفطر آئی مگر عیدی نہیں آئی۔ یہ ایک لحاظ سے اچھا ہی تھا اب شاید میں اس عیدی کی مستحق بھی نہیں رہی تھی۔

اب اس سال کی عید کا سننے و با، خوف اور لاک ڈاؤن کی وجہ سے اداس سی عید تھی معمول کی عید نہیں تھی نہ کوئی آنا نہ جانا سب نے اپنے اپنے گھروں میں ہی عید کرنی تھی۔ اس وجہ سے خاص اہتمام نہیں ہو رہا تھا، شاپنگ بھی بچے آن لائن ہی کر رہے تھے۔

بچوں نے شام کو زوم (Zoom) پر ساری فیملی کا رابطہ کر کے ایک دوسرے کو عید مبارک کہنے کا پروگرام بنایا ہوا تھا۔ بہت اچھا لگ رہا تھا ہم دور دور ہو کر بھی قریب تھے۔ اسی طرح عید مبارک کہہ لیں گے میں اپنے کمرے میں بیٹھی سب سے مل لوں گی۔ میرا کمرہ باہر کے دروازہ کے ساتھ ہے کسی کا پارسل آئے تو میں ہی لیتی ہوں اور یہ دیکھے بغیر کہ کس کے نام ہے اٹھا کر اندر رکھ دیتی ہوں کبھی دیکھا نہیں کہ کس کے نام آیا ہے کیونکہ اب میرے لئے تو کوئی پارسل کم ہی آتا ہے عید سے ایک دن پہلے شام کو میں نے دیکھا کہ ایک کار دروازے کے سامنے رُکی ایک صاحب نے کار کا دروازہ کھولا اور ایک بہت خوبصورت سچی سجائی فروٹ باسکٹ لے کر ہمارے گھر کی طرف آنے لگے۔ میں جلدی سے اپنی بہو کے پاس گئی کہ جائیں آپ کے لئے بہت خوبصورت گفٹ آیا ہے تمہارے بھائی نے بھیجا ہوگا، اُس نے کہا آپ لے لیں۔ میں نے کہا نہیں آپ کو اچھا لگے گا آپ کے بھائی کی عیدی ہے وہ بچاری جب آگے گئی تو وہ صاحب کہنے لگے کیا صفیہ بشیر گھر پر ہیں؟ میری بہو نے جلدی سے مجھے آواز دی جب میں دروازہ پر گئی تو وہ صاحب بولے یہ صفیہ صاحبہ کے لئے عیدی ہے

بندہ کند تدبیر خندہ زند تقدیر

لاک ڈاؤن کے دنوں میں ایک روز بس یونہی خیال آیا کہ ہر کام میں خدا کی حکمت ہوتی ہے۔ اس میں کیا حکمت ہے۔ تو یہ شعر زبان پر جاری ہوا۔ ہو فضل تیرا یارب یا کوئی ابتلاء ہو راضی ہیں ہم اسی میں جس میں تیری رضا ہو بہر حال دماغ سوچتا رہا۔ بہت سے خیالات آئے۔ بہت غور کیا۔ نقصان تو کوئی نظر نہیں آیا۔ فوائد ہی نظر آئے۔ نقصان تو تب ہوتا اگر ہم اپنے پیارے خلیفہ کی تصوری اور آواز نہ سن سکتے۔ یا براہ راست خطبہ جمعہ سننے سے محروم ہو جاتے۔ مگر الحمد للہ یہ سلسلہ اسی طرح جاری رہا۔ اس لاک ڈاؤن کے فوائد اگر تفصیلاً لکھے جائیں تو مضمون بہت طویل ہو جائے گا میں صرف ایک واقعہ بیان کروں گی۔ اور اس سے جو سبق حاصل ہوتا ہے وہ ہمارے لئے مشعل راہ ہے۔

”کبھی ایسا بھی ہوتا ہے“ یا ”دوڑ پیچھے کی طرف اے گردشِ ایام تو“

یو کے میں میری بھتیجی کی شادی اپریل میں ہونا قرار پائی تھی۔ تاریخ طے کرنے کے ساتھ ہی دونوں خاندانوں میں بھر پور تیاریوں کا سلسلہ شروع ہو گیا۔ دونوں گھروں میں پہلے پہلے بچے کی شادی تھی۔ اور یہ تو بہت ہی اہم ہوتی ہے۔ شادی کارڈ چھپوائے گئے۔ تقسیم کرنے شروع کر دیئے۔ دونوں فیملیز نے دسمبر میں ہی رخصتی اور دعوت ولیہ کے لئے ہال بک کروا لئے تھے۔ جو تقریباً چار، چار سو افراد کے لئے تھے۔ 16 مارچ کو میں بھی بیوہ سے یو کے شادی میں شمولیت کے لئے پہنچ گئی۔ شاید میں نے اپنی پوری زندگی میں کسی شادی کے لئے اتنی بھر پور تیاری نہیں کی تھی جتنی اس موقع پر کی۔ مگر وہی ہوتا ہے جو منظور خدا ہوتا ہے۔

20 مارچ کو کرونا وائرس کی وجہ سے لاک ڈاؤن ہو گیا۔ بارڈر بند۔ فلائٹس بند۔ تمام سرگرمیاں ختم۔ شادی کی تاریخ وقتی طور پر کینسل کر دی گئی اور عزیز و اقارب کو مطلع بھی کر دیا گیا۔

گھر جب روزانہ خبریں سننے تو حالات کی سنگینی کا اندازہ ہوا کہ یہ سلسلہ تو جلد ختم ہونے والا نہیں۔ رجسٹری آفس بھی بند ہو گیا اور لیٹر بھی آ گیا۔ تو اس موقع پر جبکہ ہر گھر مسجد بن چکا تھا۔ دعاؤں کا سلسلہ بہت زیادہ زور پکڑ گیا۔ تو اللہ تعالیٰ نے فریقین کے دل میں ایک خواہش پیدا کی کہ اپنی دنیاوی خواہشات کو چھوڑو۔ وقت ضائع نہ کرو اور سادگی کے ساتھ مقررہ تاریخ پر رخصتی کر دو۔

اسلام چیز کیا ہے خدا کے لئے فنا ترک رضائے خویش پئے مرضی خدا دونوں طرف بچوں (دلہا، دلہن) سے مشورہ کیا گیا تو دونوں نے بخوشی والدین کے فیصلے کو قبول کیا۔ جماعتی کاروائی کے بعد نکاح کی اجازت مل گئی جو کہ پہلے سے رخصتی کی مقررہ تاریخ تھی۔

چار افراد مسجد میں گئے۔ دلہا، ولی اور دو گواہ۔ نکاح ہوا اور اس کے بعد تین افراد دلہن کے گھر رخصتی لینے آ گئے۔ دلہن آف وائٹ سادہ لباس میں ملبوس بغیر مہندی کے ہاتھ۔ سادہ سامیک اپ اور لائٹ سی بیولری۔ دلہا بجائے شيروانی اور ٹرین کے صرف کوٹ پتلون پہنے آیا۔ دونوں کو بٹھایا۔ دعا کی اور رخصت کر دیا۔

شادی ہو گئی۔ دلہن پیا دیس سدھار گئی۔ دل غمگین تھے، آنکھیں اشکبار تھیں۔ بچی کی رخصتی کے موقع پر ایسا ہوتا ہے مگر اس موقع پر کچھ زیادہ ہی ہوا۔ مگر آفرین ہے ان بچوں کے جنہوں نے ان حالات میں ایک مثالی قربانی دے کر ایک لازوال داستان امر کردی۔ جسے آنے والی نسلیں یاد رکھیں گی کہ شادی کے لئے دو لاکھ کا جوڑا، روایتی انداز میں سجا ہوا خوبصورت بیش قیمت سٹیج، دلہن کے جوڑے کے ہم رنگ شيروانی میں ملبوس دلہا، ایک مخصوص انداز میں دلہا دلہن کی ہنسی، چارسو لوگوں کی موجودگی، چٹ پٹے کھانوں کا لمبا چوڑا menu، ویڈیو گرافی یا outdoor فوٹو شوٹ ضروری نہیں ہے۔ نکاح ضروری ہے۔ اور چار لوگوں کی موجودگی میں بھی رخصتی ہو جاتی ہے۔

اللہ تعالیٰ ہمیں دنیاوی خرافات سے بچا کر قرآن و سنت پر عمل کرنے کی توفیق عطا فرمائے۔ دین میں آسانیاں ہیں اور ہمیں ان آسانیوں کو اپنانے کی توفیق دے۔ آمین

ایڈیٹر کی ڈاک

تاثرات۔ آراء۔ تجاویز

مکرمہ منزہ خالد لکھتی ہیں۔

”روزنامہ الفضل لندن آن لائن مختلف، خوبصورت اور خوشنما رنگوں پر مشتمل اخبار ہے۔ جو دینی علم کے اعتبار سے، خلیفہ وقت سے لازوال محبت اور اطاعت کے جذبات کا اظہار، معلوماتی مضامین اور زبان و ادب کی خوش ذائقہ چاشنی کے ساتھ ہمیں گھر بیٹھے مختصر، منتخب اور مستند حالات حاضرہ سے باخبر اور یک جہتی کا ماحول میسر کر رہا ہے۔

Humanity First کی خدمات کی رپورٹ مسلسل ایمان کو تقویت دے رہی ہیں۔ الحمد للہ اور سب سے بڑھ کر ہم نئے لکھنے والوں یا بہت دیر کے بعد لکھنے والوں کی جس طرح آپ کی طرف سے مسلسل پذیرائی، حوصلہ افزائی اور رہنمائی ہو رہی ہے وہ قابل تحسین ہے اور آپ کے بڑے پرن کا ثبوت اور جتنے پیارے اور شفقت بھرے انداز اور القابات سے ہمیں مخاطب کیا جاتا ہے وہ یقیناً آپ ہی کا خاصہ ہے۔ اور اسی تناظر میں ہم اپنے آپ کو اثاثہ، ورثہ اور اپنی تحریرات کو موتیوں کا لقب دینے پر جہاں بہت خوش ہیں وہاں ہم بہتر سے بہتر کی کوشش میں مصروف عمل ہیں۔

اللہ تعالیٰ آپ کو اور آپ کی پوری ٹیم کو ڈھیروں ڈھیروں جزا دے اور مزید ترقیوں سے نوازے۔ آمین ثم آمین

DAILY LONDON ALFAZL ONLINE



اپنے مضامین، آرٹیکلز، نظمیں اور آراء
درج ذیل ذرائع میں سے کسی ایک پر بھجوائیں

0044 79 5161 4020

info@alfazlonline.org

زاہدہ یاسمین

مجھ سے بگڑے تو رقیبوں کی بن گئی

اردو شاعری کا بنظر غائر مطالعہ کیا جائے تو عاشق و معشوق کے علاوہ ایک تیسرا کردار رقیب کا بھی ملتا ہے جو عاشق صادق کے لئے بظاہر چاہت لیکن درپردہ ہوسناکی کا جذبہ رکھتا ہے اور معشوق بھی کبھی جان بوجھ کر، کبھی عاشق کے حوصلے کے آزمانے کو اس کی طرف جھکتا اور ملتفت ہوتا رہتا ہے اور یوں اردو شاعری کے ابتداء سے اب تک یہ کردار مورد الزام بھی ہے اور معتوب و ملعون بھی۔ کبھی ہر زمانے کے نمائندہ شاعر غالب رقیب کے بارہ میں اپنی جولانی طبع یوں دکھاتا۔
جمع کرتے ہو کیوں رقیبوں کو
اک تماشا ہوا گلہ نہ ہوا
کبھی مومن اپنے شکوہ میں حق بجانب نظر آتے ہیں۔
گو آپ نے جواب بُرا ہی دیا ولے
مجھ سے بیان نہ کھینچے عدو کے پیام کو
اور قارئین اتنی دور کیونکر جائیں اپنے فیض صاحب بھی نے تُلے
مخصوص انداز میں، دھیمی سی سُکان اور شستہ سی زبان میں رقیب کی ذات پر نگاہِ دوربین سے مجبور ہو کر کوئی نا کوئی اچھائی ڈھونڈنے کی سعی نا تمام کرتے ہیں۔

آکے وابستہ ہیں حسن کی یادیں تجھ سے
جس نے اس دل کو پری خانہ بنا رکھا تھا
جس کی الفت میں بھلا رکھی تھی دنیا ہم نے
دہر کو دہر کا افسانہ بنا رکھا تھا
تو آئیے رقیب کی خبر لیتے ہوئے اس کو اپنے آس پاس ہی کیوں نہ
تلاش کریں، اس کو ڈھونڈنا مشکل ضرور ہے پر نا ممکن نا ہے کسی بھی
نگاہ نکتہ رس کے لئے۔ اس رقیب کو تلاش کرنے کی جستجو کی بنیاد صرف
دنیاوی محبت نہیں، ہوسناکی نہیں بلکہ ہر وہ چیز ہے جو عبود معبود کے
درمیان حائل ہو، وہ رقیب ہے بلکہ رقیبِ سیاہ ہے۔ اور یہ ملے گا کانوں
میں لمحہ بہ لمحہ اٹھتے ہوئے غیبت کے زہر کی صورت میں، تندر تیز
لفظوں کے زہر میں بچھے لفظوں، نشتر اور بھالوں کی صورت میں،
دل میں ہر لحظہ پلٹی ہوئی کدورت، لالچ کی سیاہی، اور کینے کی صورت
میں۔ رقیب ہر اس عنصر کا نام ہے جو ہمارے عہدِ حقیقی بننے کی راہ میں
رکاوت ہو۔ وہ طبع ہو، مادیت پرستی ہو، جھوٹے معبود اور پتھر کے صنم
کی صورت میں، جو ہماری جو ہماری توجہ کو بھٹکا دیتا ہے، جو ہمیں
جھوٹے نگوں کی مرضی کارای ایک سراب کی صورت دکھاتا ہے۔ جسے
قرآن عظیم رُیِّنَ لِلنَّاسِ کی لطیف اور پُر مغز اصطلاح میں بیان کرتا ہے۔
اس سے لڑنے اور ہر وقت برسری پکار رہنے کا حکم دیتا ہے کہ نماز میں
تعوذ پڑھنے میں بھی یہی حکمت ہے اور ہدایت کے باوجود ہر لحظہ ہدایت
پر قائم رہنے کی دعا مانگنے میں بھی یہی حکمت پنہاں ہے کہ اس کی
غرقت رقیب ہو یا ہوس، جس کا اصل نام شیطان ہے اور ہر آدمی کا
شیطان بھی اسی کے اندر ہی ہے۔ مبارک ہے وہ جو اس کی لگائی ہوئی
ٹھوکر سے سنبھل کر آستانہ الوہیت پر سرنگوں ہو جاتے ہیں۔

خدا یاد آگیا بتوں کی بے نیازی سے
ملا بام حقیقی زینہ عشق مجازی میں

اولیس احمد

اردو سیکھیں

موجودہ زمانہ میں اردو کی ضرورت

- درحقیقت موجودہ زمانہ میں اردو انتہائی اہمیت اختیار کر چکی ہے۔ اس کی درج ذیل وجوہات ہیں
- 1- ایک کثیر تعداد میں اسلامی لٹریچر اردو زبان میں موجود ہے جو کہ اگر اردو نہ آتی ہو تو اس سے آگاہی نہیں ہو سکتی۔
 - 2- حضرت مسیح موعود و خلفاء کی اکثر و بیشتر کتب اردو زبان میں ہیں۔
 - 3- ہمارے پیارے امام سیدنا حضرت خلیفۃ المسیح الخامس ایدہ اللہ کے اکثر خطبات اردو میں ہوتے ہیں اس لئے خلافت سے تعلق قائم رکھنے کے لئے بھی اردو زبان نہایت اہمیت کی حامل ہے۔

اردو سیکھیں

قارئین کی خدمت میں اردو سیکھنے کے حوالہ سے مستقل اقساط میں اسباق پیش کئے جائیں گے تا اردو زبان سیکھنے میں مدد ہو سکے۔

ایڈیٹر کی ڈاک

تاثرات۔ آراء۔ تجاویز

مؤرخہ 3 جون 2020ء کی الفضل میں محترم محمد محمود طاہر کا مضمون بعنوان ”مکرم محمد ابراہیم شمس کا ذکر خیر“ پڑھا۔

الحمد للہ بہت عمدہ کاوش تھی۔ مرحومین کے ذکر خیر کا یہ سلسلہ اوائل سے ہی روزنامہ الفضل کا خاصہ رہا ہے۔ اللہ تعالیٰ مرحوم کے درجات بلند فرمائے اور ان کی اولاد کو آپ کی جملہ نیکیاں جاری رکھنے کی توفیق عطا فرمائے۔

طلوع فجر و غروب آفتاب

12 جون 2020ء	طلوع فجر	غروب آفتاب
مکہ مکرمہ	04:13	19:03
مدینہ منورہ	04:04	19:10
قادیان	03:42	19:34
ربوہ	03:22	19:16
اسلام آباد ٹلفورڈ	03:18	21:19

اردو زبان کا تعارف

لفظ اردو بذات خود ترک زبان کے لفظ اور دو (لشکر، فوج) یا اوردا سے نکلا ہے، اسی سے انگریزی لفظ horde کا ظہور ہوا۔ ترک زبان سے اردو میں کم ہی الفاظ آئے ہیں۔ عرب، ترک الفاظ اردو میں پہنچ کر فارسی قسم کے بن گئے ہیں جیسے ”ہ“ کو اکثر اوقات ”ہ“ میں بدل دیا جاتا ہے۔ مثلاً عربی تائے مربوط (ہ) کو (ہ) یا (ت) میں بدل دیا جاتا ہے۔ عربی کا اس خطے میں عمل دخل اس وقت شروع ہوا جب پہلے ہزار سال کے آخری دور میں عربوں نے برصغیر کے کچھ علاقوں میں بطور فاتح قدم جمایا۔ جبکہ کچھ صدیوں بعد وسطی ایشیا کے افغان ترک فارسی متکلم باشاہوں نے فارسی زبان کو اس خطے میں متعارف کرایا۔

اردو زبان کو ہندوستان کے مسلمانوں کے ساتھ خاص کیا جاتا ہے اور اسی حوالے سے کئی نظریات بھی قائم کیے گئے ہیں۔ ممتاز محقق حافظ محمود شیرانی کے نزدیک یہ زبان محمود غزنوی کے حملہ ہندوستان کے ادوار میں پنجاب میں پیدا ہوئی جب فارسی بولنے والے سپاہی پنجاب میں بس گئے نیز ان کے نزدیک یہ فارسی متکلمین 200 سال تک دہلی فتح کرنے سے قبل وہاں آباد رہے، یوں پنجابی اور فارسی زبانوں کے اختلاط نے اردو کو جنم دیا پھر ایک آدھ صدی بعد جب اس نئی زبان کا آدھا گندھا خمیر دہلی پہنچا تب وہاں اس نے مکمل زبان کی صورت اختیار کی۔ ایک نظریہ یہ بھی مشہور ہے کہ اردو مغل بادشاہ اکبر کے لشکر میں وجود آئی لیکن بہت سے ماہرین لسانیات اس کی نفی کرتے ہیں۔

لفظ اردو کو شاعر غلام ہمدانی مصحفی نے 1780ء کے آس پاس سب سے پہلے استعمال کیا۔ تیرہویں سے اٹھارہویں صدی تک اردو کو عام طور پر ہندی ہی کے نام سے پکارا جاتا رہا۔ اسی طرح اس زبان کے کئی دوسرے نام بھی تھے جیسے ہندی، ریختہ یا دہلوی۔ اردو اسی طرح علاقائی زبان بنی رہی۔ انگریزی نے اس پر گہرے اثرات ڈالے ہیں۔

اردو زبان میں اسلامی ادب اور شریعت کی کئی تصانیف ہیں۔ اس میں تفسیر القرآن، قرآنی تراجم، احادیث، فقہ، تاریخ اسلام، روحانیت اور صوفی طریقہ کے بے شمار کتب دستیاب ہیں۔ عربی اور فارسی کی کئی کلاسیکی کتب کے بھی تراجم اردو میں ہیں۔ ساتھ ساتھ کئی اہم، مقبول، معروف اسلامی ادبی کتب کا خزینہ اردو میں دستیاب ہے۔ (wikipedia.org)